

ईश्वर में हमारा विश्वास

सत्यमेव जयते

₹2.00

# राष्ट्रीय नवीन मेल

हर पक्ष की खबर | हर पक्ष पर नजर

रातू रोड एलिवेटेड कॉरिडोर

लंबाई

4.18

किलोमीटर

निर्माण की शुरुआत

2022

नवंबर

यात्रा में लगने वाला समय

30

मिनट

विकसित रांची

का सपना हो रहा साकार

खत्म हुआ

वर्षों से चल रहा इंतजार

भारत मां के  
वीर बांकुरे

राष्ट्रीय नवीन मेल



पद्मा प्रसाद 'विन्देश्वरी'

ऑपरेशन सिंदूर के दौरान आपने पूरी दुनिया को यह दिखा दिया है कि हमारी एयरफोर्स अब हाई स्टैंडर्ड पर पहुँच चुकी है। हम इसे भूल नहीं सकते बल्कि हमें अपने वीर सैनिकों पर गर्व है, जिन्होंने हमारे लिए त्याग किया है। इस महान कार्य की सफलता के लिए मैं सभी जवानों को बधाई एवं शुभकामनाएँ देती हूँ। पहलगाम में हुए आतंकी हमले का ऐसा करारा जवाब आप सबने दिया है जो अत्यंत सराहनीय कार्य है। मैं उन सभी योद्धाओं के साहस, शौर्य को नमन करती हूँ। आप हमेशा अपने मनोबल को बनाए रखें ताकि भविष्य के खतरों का प्रभावी ढंग से जवाब दे सकें। मैं भारत माँ को आप जैसे वीर सपूतों की शारीरिक और मानसिक शक्ति और क्षमता पर पूर्ण विश्वास है। अतः अपने इस अमूल्य धरोहर को कभी नहीं खोना, पूरा देश आपके साथ है।

शेष पेज 11 पर

केंद्रीय सड़क परिवहन मंत्री  
नितिन गडकरी करेंगे उद्घाटन

ऐतिहासिक जाम से मिलेगी मुक्ति, मंत्री  
संजय सेठ के साथ रातू रोडवासी गदगद

नामकरण विवाद को  
लेकर सस्पेंस कायम

सुरक्षा के लिहाज से  
बेहद मजबूत निर्माण

## एलिवेटेड कॉरिडोर आज जनता को होगा समर्पित

नवीन मेल संवाददाता

रांची। लंबे इंतजार के बाद जाम से परेशान राजधानीवासियों को गुरुवार को रातू रोड एलिवेटेड कॉरिडोर की सौगात के रूप में राहत मिलने जा रही है। केंद्रीय सड़क परिवहन मंत्री नितिन गडकरी इसका उद्घाटन करेंगे। उद्घाटन को लेकर पंडरा स्थित ओटीसी ग्राउंड में सारी तैयारियां पूरी कर ली गई हैं।

अब रांची के लोगों को इंतजार है, तो बस इस एलिवेटेड कॉरिडोर से होते हुए रातू रोड को पार करने का। उस जाम से मुक्ति पाने का, जिसके कारण नागाबाबा खटाल से पिस्का मोड़ तक करीब 2.5 किमी का सफर पूरा करने में आधा से 1 घंटे का समय लगता था, जो अब एलिवेटेड कॉरिडोर की कई खूबियां हैं। एलिवेटेड कॉरिडोर की प्रोजेक्ट डायरेक्टर एकता कुमार ने बताया कि रातू रोड एलिवेटेड कॉरिडोर एनएचआई का पहला ऐसा प्रोजेक्ट है जिसमें राजभवन के पास बुलेटप्रूफ बैरियर लगा हुआ है। नागा बाबा खटाल से लेकर पुराने बस स्टैंड के समीप तक राजभवन की सुरक्षा को देखते हुए वहां बुलेटप्रूफ बैरियर, साउंडलेस बैरियर और व्यू कटर लगाया गया है।

बुलेट प्रूफ बैरियर राजभवन की सुरक्षा करेगा, तो साउंडलेस बैरियर फ्लाईओवर

के आसपास रहनेवाले लोगों को गाड़ी के शोर-शराबे से बचाएगा। इससे न केवल घर, ऑफिस और दुकानों के लोग परेशानियों से बचेंगे बल्कि फ्लाईओवर के आसपास स्थित क्लिनिक, हॉस्पिटल और स्कूल भी वाहनों के शोर-शराबे से डिस्टर्ब होने से बचेंगे। पूरे कॉरिडोर में गडर स्टील कंपोजिट का इस्तेमाल हुआ है, जो पूरी तरह से सेल में निर्मित लोहे से बना है। यह इसकी मजबूती को और अधिक बढ़ाती है। इसे उठाकर लगाने में आसानी हुई। करीब 180 से 200 टन के वजन को क्रेन से उठाकर आसानी से पिलर पर रखा गया। पूरा कॉरिडोर मजबूत पाइलिंग पर खड़ा है। सुरक्षा के लिहाज से ये काफी मजबूत है। एनएचआई अपने अधिकांश फ्लाईओवर कॉरिडोर में इसी तकनीक का इस्तेमाल करती है।

रातू रोड निवासियों के लिए यह कॉरिडोर लाइफलाइन जैसा है, जो लोगों को न केवल जाम से मुक्ति दिलाएगा बल्कि उनकी दिनचर्या को भी आसान बनाएगा। जाकिर हुसैन पार्क से लेकर पंडरा ओटीसी ग्राउंड तक एलिवेटेड कॉरिडोर की कुल लंबाई 4 किमी है, जबकि इटकी रोड में पिस्का मोड़ से इसकी लंबाई 600 मीटर है। "पंडरा ओटीसी ग्राउंड से लेकर राजभवन जाकिर हुसैन पार्क तक का सफर अभी करीब 30 मिनट में पूरा होता है।

शेष पेज 11 पर

कार्यक्रम स्थल का जायजा



रातू रोड एलिवेटेड कोरिडोर उद्घाटन के लिए तैयार हो रहे कार्यक्रम स्थल ओटीसी ग्राउंड में तैयारी का जायजा लेते केंद्रीय रक्षा राज्यमंत्री संजय सेठ, श्री सेठ ने वहां मौजूद लोगों को संबंधित अवश्यक दिशा-निर्देश भी दिए।

### रातू रोड एलिवेटेड फ्लाईओवर उद्घाटन की तैयारियों को लेकर डीसी ने की बैठक

रांची। प्रस्तावित रातू रोड एलिवेटेड फ्लाईओवर का उद्घाटन गुरुवार को किया जाएगा। इसकी तैयारियों की समीक्षा करते हुए उपायुक्त मंजुनाथ भजन्त्री ने सभी संबंधित विभागों को समयबद्ध और समन्वित कार्यान्वयन के लिए स्पष्ट निर्देश दिए हैं। बैठक में डीआईजी सह वरीय पुलिस अधीक्षक चंदन

कुमार सिन्हा, पुलिस अधीक्षक, उप विकास आयुक्त सोरभ कुमार भुवनिचा, ग्रामीण प्रवीण पुंकर एवं शहर अजित कुमार, अनुमंडल पदाधिकारी, सदर उत्कर्ष कुमार, अपर जिला दंडाधिकारी राजेश्वरनाथ आलोक, पुलिस अधीक्षक यातायात संबंधित पुलिस पदाधिकारी एवं

यातायात के सुगम संचालन व प्रबंधन करने का निर्देश

उपायुक्त द्वारा उद्घाटन समारोह के दौरान रातू रोड और आसपास के क्षेत्रों में यातायात का सुगम संचालन सुनिश्चित करने के लिए पुलिस और यातायात विभाग को निर्देश दिए गए हैं। भीड़ प्रबंधन, वैकल्पिक मार्गों की व्यवस्था, और वाहनों की पार्किंग के लिए उचित प्रबंध करने को कहा गया है।

सुरक्षा व्यवस्था को लेकर निर्देश : उपायुक्त द्वारा समारोह स्थल और आसपास के क्षेत्रों में सुरक्षा के कड़े इंतजाम सुनिश्चित करने के लिए निर्देशित किया गया है। आयोजकों और संबंधित विभागों के साथ समन्वय स्थापित कर सुरक्षा मानकों का पूर्ण पालन करने को कहा गया है।

इंडिया

### बीएनएस की सफलता के लिए साक्षर नहीं सक्षम ही सिपाही बनें

पिछले एक जुलाई, 2024 को औपनिवेशिक युग के आपराधिक कानूनों को तीन आधुनिक विधियों - भारतीय न्याय संहिता (बीएनएस), भारतीय नागरिक सुरक्षा संहिता (बीएनएसएस) और भारतीय साक्ष्य अधिनियम (बीएसए) में जब बदला गया तो कई सवाल उठे। सरकार का कहना था कि इनका उद्देश्य एक दमनकारी नहीं सुधारात्मक नागरिक-केंद्रित, पारदर्शी और प्रौद्योगिकी-संयुक्त आपराधिक न्याय प्रणाली का निर्माण करना था। भारतीय न्याय संहिता ने संगठित अपराध, आतंकवाद, और भीड़ हत्या जैसे अपराधों को स्पष्ट रूप से परिभाषित किया है। हालांकि, कई प्रावधान आईपीसी से मिलते-जुलते हैं, पर यह निरंतरता और परिवर्तन के बीच संतुलन बनाने का एक व्यावहारिक तरीका माना जा रहा है। भारतीय नागरिक सुरक्षा संहिता ने प्रक्रिया संबंधी कानून में क्रांतिकारी बदलाव लाया है। अब नागरिक ज़िरो एफआईआर और ई-एफआईआर दर्ज कर



सुनील बादल  
कार्यकारी संपादक

सकते हैं तथा केस फाइलें और चार्जशीट डिजिटल रूप में तैयार की जा रही हैं। जांच अधिकारियों को स्मार्टफोन और टैबलेट उपलब्ध कराए गए हैं, ताकि वे घटनास्थल से तुरंत साक्ष्य एकत्र और अपलोड कर सकें। उत्तर प्रदेश इस दिशा में अग्रणी राज्यों में से है। राज्य के सभी 75 जिलों में मोबाइल फॉरेंसिक वैन तैनात की गई हैं। ई-प्रॉसिश्यून प्रणाली, मालखानों का डिजिटलीकरण और पुलिस थानों में वीडियो कॉन्फ्रेंसिंग कक्षों की स्थापना जैसे उपाय सक्रिय रूप से लागू किए जा रहे हैं। उत्तर प्रदेश 'ई-प्रॉसिश्यून पोर्टल' के उपयोग में अग्रणी राज्य है। झारखंड सहित देश के अनेक राज्यों में बीएनएसएस के अंतर्गत मोबाइल फॉरेंसिक साइंस यूनिट्स का विस्तार प्रमुख सुधार है। साथ ही फॉरेंसिक विज्ञान प्रयोगशालाओं (एफएसएल) को उन्नत किया जा रहा है, ताकि वे साइबर अपराध और डीएनए परीक्षण जैसे जटिल मामलों की जांच कर सकें। भारतीय साक्ष्य अधिनियम डिजिटल युग की मांगों के अनुरूप साक्ष्य कानून को अद्यतन करता है। अब ईमेल, मेटा डाटा, सीसीटीवी फुटेज, जीपीएस डाटा और यहां तक कि ब्लॉकचेन रिकॉर्ड को भी कानूनी साक्ष्य के रूप में मान्यता दी गई है। प्रामाणिकता बनाए रखने के लिए हेरिश वैल्यू और डिजिटल सिग्नेचर अनिवार्य कर दिए गए हैं। अदालतें अब ई-गवाही

व वीडियो कॉन्फ्रेंसिंग के जरिये विशेषज्ञ साक्ष्य स्वीकार कर सकती हैं। विशेष रूप से 22 राज्य व केंद्रशासित प्रदेशों ने राष्ट्रीय अपराध रिकॉर्ड ब्यूरो (एनसीआरबी) द्वारा विकसित ई-साक्ष्य एप को अपनाया है, जिससे डिजिटल साक्ष्य को संग्रहीत और प्रस्तुत करना सरल हो गया है। ये परिवर्तन ई-कोर्ट्स परियोजना की बुनियाद पर निर्मित हुए हैं, जिसके तहत करीब 18,000 अदालतों का डिजिटलीकरण किया गया है। सुधारों की दिशा में ठोस प्रगति हुई है, पर कुछ चुनौतियां भी हैं। ग्रामीण क्षेत्रों में डिजिटल बुनियादी ढांचे की कमी और इंटरनेट कनेक्टिविटी की अस्मानता कई बार बाधा बनती है। फॉरेंसिक प्रयोगशालाएं सीमित हैं और अदालतों तथा पुलिस स्टेशनों में कर्मचारियों की कमी भी एक गंभीर विषय है।

एनसीआरबी की नवीनतम रिपोर्ट के अनुसार, 2021 से 2022 के बीच साइबर अपराधों में 24.4 फीसदी की वृद्धि हुई है, जो उच्च तकनीकी अपराधों से निपटने के लिए संसाधनों को सुदृढ़ करने की आवश्यकता

को दर्शाता है। बीएनएसएस के अंतर्गत गवाह संरक्षण नियमों को राज्य स्तर पर तैयार किया जाना चाहिए, जिसमें पहचान छिपाए, स्थानांतरण और वीडियो गवाही की सुरक्षित व्यवस्था हो। प्रत्येक जिले में फॉरेंसिक सुविधा के लिए मोबाइल और स्थायी, दोनों प्रकार की प्रयोगशालाएं स्थापित की जानी चाहिए। साथ ही, एक राष्ट्रीय डिजिटल



अनुपालन डैशबोर्ड बनाया जा सकता है, जो एफआईआर, जांच की प्रगति और रिमांड की प्रक्रिया पर निगरानी रखे। अंततः विधिक साक्षरता अभियान हो, जो नागरिकों का इसके बारे में जागरूक करे। भारत के नए आपराधिक कानून एक सकारात्मक और सुविचारित बदलाव का प्रतीक हैं। प्रौद्योगिकी का समावेश, प्रक्रियात्मक सुधार और नागरिक अधिकारों पर केंद्रित दृष्टिकोण इस परिवर्तन को व्यावहारिक बनाते हैं। पहले वर्ष में एक मजबूत आधार स्थापित हो चुका है, अब जरूरत इन्हें और मजबूती से आगे बढ़ाने की है। यदि यह यात्रा प्रशिक्षण, निवेश और नीति समर्थन से सशक्त की जाए, तो भारत

की न्याय प्रणाली वास्तव में अधिक तेज, पारदर्शी और नागरिक-अनुकूल बन सकती है। कांग्रेस के वरिष्ठ नेता पी चिदंबरम ने नए आपराधिक कानूनों को लेकर केंद्र सरकार पर निशाना साधा है। उन्होंने कहा कि तीन नए आपराधिक कानूनों को लागू करने से न्यायाधीशों, वकीलों और पुलिस के बीच न्याय प्रशासन में केवल भ्रम की स्थिति पैदा हुई है। जबकि गृह मंत्री अमित शाह ने नए आपराधिक कानूनों के एक साल पूरे होने पर कहा था कि नए आपराधिक कानूनों से न्यायिक प्रक्रिया न केवल सस्ती और सुलभ होगी, बल्कि सरल, समयबद्ध और पारदर्शी भी होगी। नए कानून में 90 दिन में जांच, चार्जशीट और फेसले की समयसीमा तय की गई है, जिससे लोगों में 'एफआईआर से तुरंत न्याय' मिलेगा, ऐसा विश्वास बढ़ेगा। गृह मंत्री ने कहा कि महिलाओं और बच्चों के खिलाफ अपराधों के लिए अलग अध्याय बनाया गया है और आतंकवाद व संगठित अपराध पर सख्त सजा का प्रावधान है। नए कानून का 14.80 लाख पुलिसकर्मियों, 42 हजार जेल कर्मियों और 19 हजार जजों को प्रशिक्षण दिया गया। झारखंड में आवश्यकता इस बात की भी है कि साक्षर सिपाही के बजाय साइबर ज्ञानी सिपाहियों की बहाली की जाए और पारदर्शिता के साथ समयबद्धता अनिवार्य किया जाए।

मुख्य सचिव ने की श्रावणी मेला की समीक्षा, कहा

### श्रावणी मेला में भीड़ नियंत्रण की पुख्ता व्यवस्था बनाएं



नवीन मेल संवाददाता

रांची। राजकीय श्रावणी मेला 11 जुलाई से शुरू हो रहा है। यह 9 अगस्त तक चलेगा। इस दौरान लगभग 50 लाख से अधिक श्रद्धालुओं के बाबा नगरी और बाबा बासुकी नाथ धाम आने की संभावना है। श्रद्धालु बाबा धाम से सुखद अनुभव लेकर लौटें, इसकी तैयारियां विभिन्न स्तरों पर व्यापक तरीके से चल रही हैं। बुधवार को मुख्य सचिव अलका तिवारी ने तैयारियों को लेकर सभी संबंधित विभागों के प्रमुख और देवघर तथा दुमका के उपायुक्त, एसपी व अन्य अधिकारियों के साथ समीक्षा की। इस दौरान ठोस निर्णय लिए गए और

उसका अनुपालन सुनिश्चित करने के लिए जवाबदेही तय की गई। मुख्य सचिव का फोकस लाखों की संख्या में आने वाले श्रद्धालुओं की सुविधा पर था। उन्होंने अधिकारियों को स्पष्ट निर्देश दिया कि वे भीड़ नियंत्रण की व्यवस्था पुख्ता बनायें। आपात स्थिति से निपटने के लिए जो जहां तैनात हों, वे प्रशिक्षित, जवाबदेह और संवेदनशील हों। भगदड़ की स्थिति नहीं बने, इसके लिए तय मानकों का अनुपालन सुनिश्चित करें : मुख्य सचिव ने कहा कि भगदड़ की स्थिति नहीं बने, इसके लिए तय मानकों का अनुपालन सुनिश्चित करें। श्रद्धालु एक जगह अधिक संख्या में इकट्ठे नहीं हों

शेष पेज 11 पर





● उद्घाटन के लिए सज धज कर तैयार है रातू रोड एलिवेटेड कॉरिडोर

नितिन गडकरी को मिस्टर परफेक्निस्ट कहा जाता है, इसीलिए तैयारी में कोई कमी ना रह जाए देर रात तक एनएचआई के कर्मचारी रातू रोड में काम करते रहे।

## नेत्रहीन नाबालिग से पिता और भाईयों ने किया दुष्कर्म

### मां बनी रही मूकदर्शक



#### नवीन मेल संवाददाता

रांची। राजधानी रांची में रिश्तों को शर्मसार और हैवानियत की हद पार करने वाला एक मामला सामने आया है। बरियातू इलाके में रिश्तों को तार-तार कर पिता और दो भाईयों ने नाबालिग नेत्रहीन के साथ तीन सालों तक दुष्कर्म किया। शर्म की बात ये है कि इस दौरान मां ने भी बेटी की जगह पति और बेटों का साथ दिया और बेटी का गर्भपात कराया। जानकारी मिलने के बाद बरियातू पुलिस तुरंत एक्शन में आई और पिता के साथ एक भाई और मां को गिरफ्तार किया। दूसरा भाई राज्य के बाहर है, और वो फरार हो गया है। पुलिस इसको भी गिरफ्तार करने की कार्रवाई में लग गई है। इस घिनौनी मामले में नाबालिग का साथ

उसके पड़ोस के एक व्यक्ति ने दी। नाबालिग ने तीन वर्षों तक कैरेसे उसके साथ दुष्कर्म हुआ और मां मूकदर्शक बनी रही ये बातें उसने अपनी पड़ोसी को बताईं तब जाकर मामला सामने आया। मामले को शिकायत मिलने के बाद बरियातू पुलिस ने तुरंत जांच शुरू की। जांच में पीड़िता के आरोपों की पुष्टि हुई। रांची के एसएसपी ने बताया कि जांच के दौरान यह भी पता चला कि नाबालिग का गर्भपात कराया गया था, जिसमें उसकी मां की संलिप्तता थी। पुलिस ने पीड़िता के पिता, एक भाई और मां को गिरफ्तार कर लिया है। दूसरा भाई, जो राज्य से बाहर है उसकी तलाश जारी है। एसएसपी ने बताया कि अन्य कानूनी प्रक्रियाएं पूरी की जा रही हैं।

## युवा आजसू ने राज्यपाल गंगवार से की मुलाकात

### झारखंड की शिक्षा व्यवस्था से कटाया अवगत

#### नवीन मेल संवाददाता

रांची। युवा आजसू के प्रदेश संयोजक अजीत कुमार के नेतृत्व में एक प्रतिनिधिमंडल ने राज्यपाल संतोष कुमार गंगवार से मुलाकात किया। वहीं झारखंड में शिक्षा व्यवस्था और विशेष रूप से खुला विश्वविद्यालय में व्याप्त अनियमितताओं को लेकर ध्यान आकृष्ट कराया। प्रतिनिधिमंडल ने राज्यपाल के समक्ष कई मांगें रखीं। इसमें रांची विश्वविद्यालय एवं डॉ. श्यामा प्रसाद मुखर्जी विश्वविद्यालय में कुलपति की नियुक्ति शीघ्र की जाए। राज्य के चार विश्वविद्यालयों में प्रो-वीसी (प्रो-वाइस चांसलर)



की नियुक्ति अविलंब की जाए। सभी विश्वविद्यालयों में छात्रसंघ चुनाव शीघ्र करने हेतु कुलपतियों को निर्देशित किया जाए। सभी छात्रों के लिए सामूहिक बीमा योजना शुरू की जाए। राज्य के सभी कॉलेजों में बस सेवा आरंभ की जाए। छात्र संख्या के अनुपात में शिक्षकों की भारी

विश्वविद्यालय में 2 करोड़ की लागत से डिजिटल स्टूडियो का निर्माण बिना टेंडर के किया जा रहा है, जिसकी जांच कराई जाए। विश्वविद्यालय में किताबों की खरीद में करोड़ों रुपये की अनियमितता की गई है। ब्लैकलिस्टेड कंपनियों को जेम पोर्टल के माध्यम से टेंडर दिए जा रहे हैं। खुला विश्वविद्यालय का वर्षवार लेखा-जोखा सार्वजनिक किया जाए आदि मांगें शामिल हैं। इस अवसर पर युवा आजसू के प्रदेश संयोजक चेतन प्रकाश, उज्ज्वल महतो, दीपक महतो, आलिया सिंह, मनीष कुमार समेत अन्य पदाधिकारी उपस्थित थे।

## मेडिकल सहायता केंद्र का उद्घाटन रक्षा राज्य मंत्री ने किया



#### नवीन मेल संवाददाता

रांची। भगवान बिरसा मुंडा एयरपोर्ट, रांची में अब यात्रियों को आपात स्थिति में मेडिकल सहायता मिल सकेगी। आज क्वरंटाइन हॉस्पिटल समूह द्वारा संचालित किए जाने वाले इस मेडिकल सहायता केंद्र का उद्घाटन केंद्रीय रक्षा राज्य मंत्री संजय सेठ ने किया। रांची एयरपोर्ट पर सुबह से लेकर देर रात तक डॉक्टर और मेडिकल स्टाफ की टीम मौजूद रहेगी।

किसी भी यात्री को आपात स्थिति में चिकित्सा सहायता की जरूरत पड़ने पर बेहतर सुविधाएं उपलब्ध कराई जाएंगी। रांची एयरपोर्ट पर इस सुविधा का आरंभ होना, यहां प्रतिदिन आवाजाही करने वाले हजारों यात्रियों के लिए अच्छी पहल है। इस अवसर पर एयरपोर्ट के निदेशक आरआर मोर्चा, मनोज सिंह, डॉ संजय कुमार, डॉ मेजर रमेश दास, डॉ सुचिता, डॉ अनुज सहित सभी मेडिकल स्टाफ और एयरपोर्ट के अधिकारी मौजूद रहे।

## सियासत

## संथाल परगना पर भाजपा और ज़ामुमो आमने-सामने

# संथाल परगना को बंगाल बनाना चाहता है ज़ामुमो : आदित्य साहू

● अपनी खिसकती जमीन पार्टी के खिलाफ बढ़ते आक्रोश से हताश और निराश है ज़ामुमो

● सत्तामद में शहीद सिंदो कान्हू के वंशज मंडल मुर्मू भी ज़ामुमो को प्यादा दिखते हैं

● ज़ामुमो बताए ...गाय बथान, गोपीनाथपुर का प्रोड्यूसर, डायरेक्टर कौन है?



रांची। भाजपा प्रदेश महामंत्री एवं सांसद आदित्य साहू ने ज़ामुमो महासचिव सुप्रियो भट्टाचार्य के बयान पर कड़ी प्रतिक्रिया दी।

## संथाल को मणिपुर बनने नहीं देंगे : सुप्रियो भट्टाचार्य

रांची। ज़ामुमो के केंद्रीय महासचिव सुप्रियो भट्टाचार्य ने कहा है कि भोगनाडीह की घटना को सुनियोजित साजिश बताते हुए कहा कि भाजपा संथाल परगना को मणिपुर की तरह टंगाप्रस्त बनाना चाहती है। बुधवार को पार्टी के हरमु स्थित कैप कार्यालय में आयोजित प्रेस वार्ता में सुप्रियो ने कहा कि भोगनाडीह की घटना अचानक नहीं बल्कि एक पूर्व नियोजित साजिश थी। उन्होंने दावा किया कि इसके पीछे गोड्डा के वर्तमान सांसद और पूर्व मुख्यमंत्री सहित भाजपा के कई शीर्ष नेता शामिल हैं। उन्होंने इस घटना को लेकर मुख्यमंत्री हेमंत सोरेन से उच्चस्तरीय जांच कमेटी गठित करने की मांग की। ताकि, घटना से जुड़े सभी तार सामने आ सकें। भट्टाचार्य ने सवाल उठाया कि कोई राजनीतिक कार्यकर्ता आखिर अवैध हथियार लेकर राजकीय कार्यक्रम में क्यों पहुंचेगा। उन्होंने कहा कि गिरफ्तार लोग केवल मोहरे हैं, असली साजिशकर्ता पर्दे के पीछे हैं। उन्होंने कहा कि ज़ामुमो, झारखंड को मणिपुर नहीं बनने देगी। शांति और सौहार्द बिगाड़ने की कोई भी कोशिश सफल नहीं होगी।



निराश है। कहा कि जिन शहीदों के नाम पर राजकीय महोत्सव की बात ज़ामुमो कर रही क्या उसमें शहीद के वंशज का कोई सम्मान नहीं होना चाहिए। क्या शहीद के वंशज अपने पूर्वज की पूजा नहीं कर सकते। कहा कि ये कैसी तानाशाही चला रही हेमंत सरकार जिसमें शहीदों के

वंशजों पर लाठियां बरसाई जाए, आंसू गैस के गोले छोड़े जाएं। कहा कि ज़ामुमो अपने कु कृत्यों के बदले माफी न मांग कर उल्टे घटना को सही ठहराने की कोशिश कर रही है। कहा कि ज़ामुमो सत्ता मद में डूब चुकी है। मानसिक दिवालिया पन ऐसा कि उसे सिंदो कान्हू के वंशज

मंडल मुर्मू प्यादा दिखाई देने लगे। कहा कि ज़ामुमो बताए रामेश्वर मुर्मू कि हत्या के प्रोड्यूसर डायरेक्टर कौन है, कि गोपीनाथ पुर, गाय बथान में आदिवासी परिवारों के साथ घटी घटना के प्रोड्यूसर डायरेक्टर कौन हैं? बंगलादेशी रोहिंया घुसपैठियों के हाथों आदिवासी समाज की छिनती जमीन

का प्रोड्यूसर डायरेक्टर कौन है? कहा कि बढ़ते लव जिहाद,लैंड जिहाद का प्रोड्यूसर डायरेक्टर कौन है? कहा कि ज़ामुमो बताए किसके संरक्षण में घुसपैठियों के आधार कार्ड, राशन कार्ड, वोटर कार्ड धड़ल्ले से बनाए जा रहे। कहा कि बंगाल में ज़ामुमो को हूल दिवस मनाने की स्वीकृति ममता बनर्जी सरकार द्वारा नहीं दिए जाने की बात बड़े गवं से प्रेसवार्ता में बताने वाले ज़ामुमो नेता बताएं कि वे झारखंड को अपमानित होते क्यों देखते रहे, क्यों उनकी हिम्मत ममता बनर्जी के खिलाफ बोलने की नहीं हुई? कहा कि झारखंड का गठन भाजपा की कोख से हुआ है। भाजपा झारखंड को बर्बाद होते नहीं देख सकती। कहा कि भाजपा हेमंत सरकार के खिलाफ उठे जनाक्रोश को दिशा देगी। संथाल परगना ज़ामुमो की जागीर नहीं है।

## न्यूज बॉक्स

### विमल लकड़ा के रक्षा राज्यमंत्री ने की भेंट



रांची। पूर्व अंतरराष्ट्रीय हॉकी खिलाड़ी विमल लकड़ा के सिर में गंभीर चोट आई है। उनका उपचार रांची में ही क्वरंटाइन हॉस्पिटल में चल रहा है। केंद्रीय रक्षा राज्य मंत्री संजय सेठ अस्पताल जाकर उनके स्वास्थ्य की जानकारी लिया। चिकित्सकों से मिलकर इनके बेहतर इलाज के लिए कहा। अभी उनकी स्थिति में तेजी से सुधार हो रहा है।

### मोबाइल को लेकर हुए विवाद में पत्थर से मारकर मौसा की हत्या, आरोपी गिरफ्तार



रांची। जिले के इटकी थाना क्षेत्र के पलमा गांव निवासी उत्तम मलार की हत्या की गुन्थी पुलिस ने सुलझा ली है। पुलिस के अनुसार, उत्तम मलार की हत्या उसके साढ़ू के पुत्र दीपक मलार ने की थी। पुलिस ने मंगलवार को पिरकानागड़ी थाना क्षेत्र के डोमटोली निवासी दीपक को गिरफ्तार कर जेल भेज दिया। घटना 27 जून की रात लगभग साढ़े सात बजे की है। मामूली विवाद के बाद दीपक ने उत्तम के सिर पर सिलवट से वार कर हत्या कर दी और चुपचाप फरार हो गया। हत्या के बाद पुलिस ने विशेष टीम गठित की और गुप्त सूचना पर छापेमारी कर दीपक को गिरफ्तार कर लिया। पुलिस ने दीपक की निशानदेही पर हत्या में प्रयुक्त पत्थर का सिलवट और एक टूटा मोबाइल जब्त किया है। पुछताछ में दीपक ने अपना अपराध स्वीकार कर लिया है। छापेमारी टीम में डीएसपी अशोक कुमार राम, थाना प्रभारी मनीष कुमार, उत्तम कुमार उपाध्याय, देव प्रताप प्रधान, सुमित कुमार, विवेक कुमार दुबे, सुनील मुर्मू, किरण बाला समेत कई पुलिसकर्मी शामिल थे। मोबाइल नहीं देने को लेकर दोनों के बीच हुई थी बहस : एसएसपी ने प्रेसवार्ता में बताया कि घटनावाली रात उत्तम मलार नशे की हालत में था और उसने अपने परिवार और बच्चों को मारपीट कर घर से भगा दिया था। इसी दौरान दीपक मलार अपना मोबाइल चार्ज में लगाने के लिए मौसा उत्तम मलार के घर आया था। जब वह मोबाइल लेने पहुंचा, तो उत्तम उससे मोबाइल छीनने लगा। इस पर दोनों के बीच बहस हो गई जो मारपीट में बदल गई। गुस्से में दीपक ने घर के बाहर रखे पत्थर के सिलवट से उत्तम के सिर पर वार कर दिया। इसके बाद परिजन उसे लेकर बेडो सीएचसी पहुंचे, जहां डॉक्टरों ने उसे मृत घोषित कर दिया।

### रांची रेलवे स्टेशन पर विस्फोटक पदार्थों की जांच के लिए चला अभियान



रांची। आरपीएफ पोस्ट रांची द्वारा आरपीएफ डीएससी पवन कुमार के निदेशानुसार रांची रेलवे स्टेशन पर विस्फोटक पदार्थों की जांच तथा विध्वंस विरोधी उपायों के अंतर्गत एक विशेष सघन जांच अभियान संचालित किया गया। अभियान के दौरान प्लेटफॉर्म पर यात्रियों के सामान, बैग, स्टेशन परिसर में स्थित कूड़ेदान, मुख्य प्रवेश द्वार, स्टेशन के आगमन क्षेत्र, पार्किंग में खड़े सभी वाहनों तथा ट्रेनों का विधिवत निरीक्षण किया गया। इस अभियान का उद्देश्य रेलवे स्टेशन एवं यात्रियों की सुरक्षा सुनिश्चित करना था। अभियान के दौरान कोई भी संदिग्ध वस्तु अथवा विस्फोटक सामग्री बरामद नहीं हुई। रेल प्रशासन यात्रियों की सुरक्षा के प्रति सदैव तत्पर है तथा ऐसे सघन जांच अभियान भविष्य में भी समय-समय पर जारी रहेंगे।

### पंडरा ओपी में हुई शांति समिति की बैठक



रांची। मुहर्रम पर्व के अवसर पर विधि व्यवस्था एवं शांति व्यवस्था बनाये रखने के उद्देश्य से बुधवार को थाना पंडरा ओपी में शांति समिति की बैठक हुई। इस बैठक की अध्यक्षता थाना पंडरा ओपी प्रभारी मनोप कुमार ने की। सबसे सहयोग से शांतिपूर्ण और सौहार्दपूर्ण वातावरण में पर्व मनाने का निर्णय लिया गया। इस बैठक में कुमुद झा, रूपक कुमार, शंकर कुमार साहू, रवीन्द्र कुमार शर्मा, तारीफ अहमद, एमडी सलाउद्दीन, लालू खलखो, अलाउद्दीन खान आदि उपस्थित थे।

### एटीएम कार्ड बदल कर खाते से उड़ा लिए 72 हजार, केस दर्ज

रांची। हटिया निवासी अभिषेक कुमार का एटीएम कार्ड बदलकर उनके खाते से 72 हजार रुपए की अवैध निकासी कर ली गई है। इस संबंध में अभिषेक कुमार ने जगन्नाथपुर थाने में प्राथमिकी दर्ज कराई है। अभिषेक कुमार ने पुलिस को बताया कि 28 जून को वह बिरसा चौक स्थित एक एटीएम में पैसा निकासी के लिए गया था। एटीएम से दस हजार की निकासी भी की। इसी दौरान दो युवक एटीएम में घुसे और कहा कि दस हजार से ज्यादा पैसे की निकासी नहीं होगी। इसका मिनी स्टैटमेंट भी निकाल लें। मिनी स्टैटमेंट निकालने के दौरान आरोपियों ने उनका पिन नंबर देख लिया। बातों में उलझाकर आरोपियों ने उनका एटीएम कार्ड बदल दिया। 30 जून को उन्हें पता चला कि उनके खाते से 72 हजार रुपए की अवैध निकासी कर ली गई है। इसके बाद वह थाना पहुंचे और मामला दर्ज कराया। पुलिस मामले की जांच में जुट गई है।

नियोजन नीति को लेकर बिहार के छात्रों की मांग जायज : राजेन्द्र प्रसाद रांची। बिहार में नियोजन नीति को लेकर छात्रों के मांगों का मूलवासी सदान के केंद्रीय अध्यक्ष राजेन्द्र प्रसाद ने समर्थन दिया है। प्रसाद ने बताया कि संयुक्त बिहार में बने नियोजन नीति 3 मार्च 1982 के तहत थर्ड और फोर्थ ग्रेड की सरकारी नौकरी बिहार के छात्रों के लिए बिहार सरकार सुनिश्चित कर सकती है। राजेन्द्र प्रसाद ने कहा कि तृतीय और चतुर्वेदी की नौकरी भी स्थानीय लोगों को नहीं दिया जाएगा तो राज्य के लोग कहां जायेंगे। प्रसाद ने कहा कि तृतीय और चतुर्थ वर्गों की नौकरी राज्य के लोगों को मिलना ही चाहिए।







दलालों ने नदी-नाले का अतिक्रमण कर जमीनें बेची

# भोले-भाले लोग समझ रहे अतिक्रमण की जमीन को रैयती

पंडरा पुल के नदी से सटे कच्चे मकान

मनोज मिश्रा

**रांची।** राजधानी में तेजी से बढ़ती हुई व्यवसाय है जमीन की दलाली करना। जाने कितने बेरोजगार इसमें रोजगार ढूँढ लिए हैं, बात सबकी नहीं लेकिन उनलोगों की है जो गैरमजरूआ जमीन, नदी-नालों की जमीन को नकली कागजात बनवाकर उसे वैध बताकर भोले-भाले लोगों को अपना शिकार बनाते हैं, जमीनें बेचते हैं। यहां तक की उन जमीनों को खतियानी रैयत बताते से भी नहीं चुकते। पुल से स्पष्ट दिखाई देता है कि नदी नाले के ठीक किनारे उनके घर, कच्चे मकान बने हैं जो ग्रीन लैंड में आता है। वहीं खरीददार बेचारे समझते हैं कि हीरा पायो गाँठ गठियाओ, राजधानी में बस गए अब सब ठीक है। अतिक्रमण और दलाली की दास्तान का एक नमूना पंडरा पुल के पास देखने को मिला है जहां पुल से देखने पर स्पष्ट तौर पर नदी के किनारे घर बना है, जिसमें एक परिवार पिछले छह साल से रह रहा है। परिवार के मुखिया कुली का काम करते हैं वे बताते हैं कि बरसात में उनके घर

## ● दलालों के झांसे में जीवन को डाल रखे हैं संकट में

में पानी घुस जाता है। घुटने तक की पानी में तब तक रहना होता है जबतक पानी निकल न जाए। भोले-भाले लोग अतिक्रमण की जमीन को रैयती समझ रहे हैं उन्हें यह पता नहीं है कि दलालों के झांसे में आकर अपने और अपने परिवार के जीवन को संकट में डाल रखे हैं कभी भी बरसात में उनके घर बह सकते हैं। पंडरा पुल में नदी से सटे एक छोटा सा घर है जिसके दीवारों पर गरीबों के कारण प्लास्टर तक नहीं हुए हैं लेकिन जान -जोखिम में डालकर नदी-नाले के कनारे रह रहे हैं। नदी-नाले के अतिक्रमण पर बने मकान कभी भी हो सकते हैं वीरान उन्हें इस बात का अंदेशा तक नहीं कि उनका घर ग्रीन लैंड में है जो अतिक्रमण के दायरे में आता है। यह भोला-भाला व्यक्ति केवल यही जानता है कि खतियानी जमीन है और यह उसमें रह रहे हैं। आइए जानते हैं कि वे क्या सोचते हैं।

## खतियानी जमीन में रहते हैं

पंडरा पुल नदी के ठीक सटे बनाए अपने कच्चे मकान के बारे में बताते और कुछ छिपाते हुए कुली प्रताप कुमार (बदला नाम) बताते हैं कि उनके रिश्तेदार ने उन्हें जमीन दिलाई और वे पिछले छह साल से अपने परिवार के साथ रहते आ रहे हैं। भारी बारिश में उनके घरों में पानी घुस जाता है और घुटने तक पानी जमा रहता है। मगर उन्हें इस बात का संतोष है कि रांची में रहते हैं, उनका अपना घर है। राष्ट्रीय नवीन मेल दैनिक समाचार-पत्र के संवाददाता के यह पूछे जाने पर कि आप जिस जमीन पर रहते हैं उसकी कोई जानकारी है तो उन्होंने कहा कि खतियानी जमीन में रहते हैं। रहते आ रहे हैं किसी ने कुछ कहा नहीं तो सब ठीक है।

## रांची नगर निगम ने छात्रों के बीच किया पौधा का वितरण

**रांची।** रांची नगर निगम ने कांके रोड वार्ड 01 स्थित बिरसा उच्च विद्यालय के सैकड़ों विद्यार्थियों के बीच 100 फलदार पौधों का वितरण किया। साथ ही रिलेशनस कि ओर से मिशन लाईफ के तहत पर्यावरण संरक्षण पर सेमिनार भी आयोजित किया गया। जिसमें सैकड़ों छात्र- छात्राओं को संस्था कि ओर से पर्यावरण संबंधित कई महत्व पूर्ण जानकारीयां भी दी गई। इस कार्यक्रम में मुख्य अतिथि के रूप में रांची नगर निगम के उप प्रशासक गौतम कुमार साहू, सौरभ केशरी सहायक अभियंता स्कूल कि प्राचार्या सुपमा तिवारी रिलेशंस के निदेशक आशुतोष द्विवेदी, टीम ग्रीन के शुभम चौधरी , रांची नगर

## राष्ट्रीय कलाकार संघ दिल्ली की अध्यक्ष बनी आभा भारती

नवीन मेल संवाददाता। रांची



अंतरराष्ट्रीय हिन्दी साहित्य भारती झारखंड प्रदेश अध्यक्ष डॉ. अरुण सज्जन की बेटी आभा भारती को राष्ट्रीय कलाकार संघ ने दिल्ली प्रदेश अध्यक्ष के पद पर मनोनीत किया गया है। आभा भारती अंग्रेजी एवं फाइन आर्ट्स में स्नातकोत्तर हैं। बिहार सरकार से पंजीकृत शाकुंतलम कला संस्कृति मंच की संयोजक भी हैं। कोरोना काल के दौरान आभा भारती ने अंतरराष्ट्रीय कला चित्रांजन अभियान और फाइन आर्ट्स समूह के संयोजन में

उल्लेखनीय भूमिका निभाई, जिसने देश-विदेश के अनेक कलाकारों को एक मंच पर जोड़ा। आभा भारती की कला प्रदर्शनी अब तक मुजफ्फरपुर, पटना, और दिल्ली जैसे प्रमुख शहरों में आयोजित हो चुकी है, जहाँ आपकी प्रतिभा को व्यापक सराहना मिली है। आभा भारती को राष्ट्रीय और राज्य स्तरीय अनेक सम्मानों से सम्मानित किया जा चुका है। वर्तमान में आभा भारती दिल्ली के उत्तम नगर, राजपुरी स्थित अपने मंच “भारती एकाडमी” के माध्यम से कला प्रेमी छात्र-छात्राओं को नियमित प्रशिक्षण दे रही हैं और नई पीढ़ी में सांस्कृतिक चेतना का संचार कर रही हैं। उनकी इस उपलब्धि पर साहित्य एवं कला जगत में हर्ष की लहर है।

## रांची नगर निगम ने आईएलएस विभाग पौधा वितरण किया

**रांची।** रांची विश्वविद्यालय के इंस्टिट्यूट ऑफ लीगल स्टडीज में रांची नगर निगम के सहयोग से विवेकानंद यूथक्वैक फाउंडेशन द्वारा छात्र छात्राओं के बीच सैकड़ों पौधा का वितरण किया गया। कार्यक्रम का अध्यक्षता विवेकानंद यूथक्वैक फाउंडेशन के अध्यक्ष गौरव अग्रवाल ने की। यह कार्यक्रम में रांची नगर निगम के उप प्रशासक गौतम कुमार साहू, सौरभ केशरी सहायक अभियंता आई के अगुवाई समेत कई लोग उपस्थित थे। इस अवसर पर मुख्य रूप से रांची नगर निगम के सुपरवाइजर हॉटी कल्चर राज कुमार, सुधाकर यादव, रौशन कुमार, के अलावे स्कूल के वरीय शिक्षक परितोष चौधरी, स्वाति भारती समेत कई लोग उपस्थित थे।

# सरला बिरला स्कूल की इनवेस्टिचर सेरेमनी का आयोजन

नवीन मेल संवाददाता। रांची

सरला बिरला पब्लिक स्कूल में इनवेस्टिचर सेरेमनी आयोजित की गई। यह एक महत्वपूर्ण अवसर था, जिसमें शैक्षणिक सत्र 2025-2026 के लिए नव-निर्वाचित स्टूडेंट काउंसिल का औपचारिक रूप से गठन किया गया। यह आयोजन लीडरशिप, जिम्मेदारी और स्कूल द्वारा संचोए गए मूल्यों का उत्सव था। समारोह की शुरुआत नव-निर्वाचित काउंसिल मेंबरस के मार्च पास्ट से हुई, जिसमें यूनिटी और टीमवर्क की भावना स्पष्ट रूप से दिखाई दी। इस समारोह का मुख्य आकर्षण विद्यार्थियों को उनका



पद प्रदान करना और शपथ ग्रहण करना था, जिसमें हेड बॉय, हेड गर्ल और अन्य सेक्रेटरीज को स्कूल की प्राचार्या श्रीमती परमजीत कौर द्वारा बैज और सेवा प्रदान किए गए। नव-नियुक्त लीडर्स ने ईमानदारी और समर्पण के साथ अपने कर्तव्यों को निभाने और विद्यालय के आदर्शों को बनाए रखने की शपथ ली।

कार्यक्रम का समापन धन्यवाद ज्ञापन और राष्ट्रगान के साथ हुआ। प्राचार्या श्रीमती परमजीत कौर ने कहा कि इनवेस्टिचर सेरेमनी केवल एक ट्रेडिशन नहीं, बल्कि यह सभी स्टूडेंट लीडर्स को यह याद दिलाने का अवसर है कि सच्चा लीडरशिप सेवा, कमिटमेंट और समानुभूति से परिभाषित होता है।

# खाटू नरेश का केसर चंदन तिलक श्रृंगार हुआ

नवीन मेल संवाददाता। रांची

हरमू रोड के श्री श्याम मंदिर में बुधवार को अलग ही वालवरण था। केसर और चंदन की खुशबू से मंदिर परिसर महक रहा था। बाबा श्याम का भव्य केसर चंदन तिलक श्रृंगार मंडल के मंत्री श्याम सुंदर शर्मा के सानिध्य में किया गया। प्रातः 5:00 बजे मंदिर के पट खुले तब नियमित भक्तों ने अपने आराध्य देव का दर्शन किया। 5:30 बजे की आरती में भक्तों ने अपने आराध्य के आगे अर्जो लगाई। प्रातः कालीन प्रथम श्रृंगार में बाबा ने अपने प्रेमियों को श्यामल रूप में दर्शन दिया। इसके बाद श्रृंगार आरती में भक्त भाव विभोर होकर अपनी मनोहर अर्जो लगाई। श्रृंगार



आरती के बाद जय जय जय खाटू के वासी जय जय बाबा श्याम से पूरा मंदिर परिसर गुंजावमान था। विश्राम आरती के बाद पट लगा दिए गए। दोपहर के विश्राम के बाद मंडल के मंत्री श्याम सुंदर शर्मा ने मंदिर के आचार्य के साथ बाबा श्याम का अनुपम केशर चंदन

तिलक श्रृंगार किया। श्याम बाबा को नवीन पोशाक बागा पहनाया गया। गुलाब के रूह से मसाज कर कोलकाता से मंगाए गए लाल गुलाब रजनीगंधा तुलसी गेंदा मॉर्मेन आदि अनेक फूलों की मोटी मोटी मालाओं से सजाया गया। पंचमेवा का भोग लगाया गया तत्पश्चात भक्तों के बीच इसका वितरण किया गया। नवीन पोशाक एवं तिलक श्रृंगार में बाबा अद्भुत रूप में नजर आए। 4:30 बजे के बाद भक्तों ने अपने बाबा के अनुपम दर्शन किए। मयंक अग्रवाल के द्वारा नवीन पोशाक बागा की सेवा निवेदित की गई थी। दर्शन के उपरांत सभी भक्तों के बीच प्रसाद का वितरण किया गया। आज के ग्वाल आरती में बड़े पैमाने पर भक्तों ने दरबार में हाजिरी लगाई।

# गौंदा में पारंपरिक रूप से की गई आषाढ़ी पूजा

नवीन मेल संवाददाता। रांची

सदियों से चली आ रही परंपरा के तहत बुधवार को कांके के मिसिर गौंदा में बिरसा विकास जन कल्याण समिति के तत्वधान में आषाढ़ी पूजा की गई। पूजा में मौजा के पाहन बिरसा मुंडा एवं बुद्धिजीवी चित्तु उरांव के नेतृत्व में कई महिला पुरुष जमा हुए। मौजा के लोगों ने पारंपरिक परिधान में महिलाएं सिर पर लोटा में पानी भरकर मड़ई, बुढ़वा महादेव एवं सरना अखड़ा स्थल में संयुक्त से पूजा स्थल पहुंचे। जहां विधिविधान के साथ देवी मड़ई में पूजा की गई। इसके तहत रीति रिवाज के साथ बकरा एवं रंगवा चरका मुर्गों की बलि दिया गया। इस दौरान अच्छी बारिश की कामना की गई। इस अवसर पर मौजा के पाहन बिरसा मुंडा एवं बुद्धिजीवी चित्तु उरांव ने कहा कि आषाढ़ी पूजा आदिवासियों के जीवन में बहुत महत्वपूर्ण अंग है। पुरा जीवन कृषि पर निर्भर है, गाँव में अच्छी बारिश, गाँव के खुशहाली, सुख-शान्ति, दुख -रोग से निरोग ,



समृद्धि की कामना, सामूहिक एकरूपता के साथ देवी मड़ई से मन्त्र मांगा। वहीं समिति के अध्यक्ष अनिल उराँव ने कहा कि आदिवासी समाज मे आषाढ़ी पूजा की परंपरा सदियों से चली आ रही जो कि और यह पूजा आज भी आदिवासी समाज में पूरे विधिविधान, पूजा पद्धति, परंपरागत एवं हर्षोल्लास के साथ आषाढ़ माह चढ़ने के बाद पूरे राज्य में यह पूजा मनाया जाता है। इस पूजा में उन्नत कृषि के

संरक्षण संवर्धन, समयानुकूल पर्याप्त बारिश और फसलों के रोग विघ्न आदि निवारण के लिए किया जाता है। पूजा में मुख्य रूप महादेव उराँव, जगन्नाथ उराँव , सोनू खलखो , कृष्णा उराँव, विशाल लिंडा, विनय उराँव , विक्की बांडो , अमित लिंडा , शांति उराँव , पुतल उराँव , , य्यारी बांडो , पूनम उराँव , दोंका उराँव , पूनम बांडो सहित गाँव के लोग उपस्थित थे।

राष्ट्रीय नवीन मेल

रांची सिटी

रांची, गुरुवार, 03 जुलाई 2025 | 03

# जगन्नाथपुर मेला देखने जा रहे परिवार को ट्रक ने कुचला, दो मासूम व मां की मौत

नवीन मेल संवाददाता। रांची

नगड़ी थाना क्षेत्र में एक भयावह सड़क हादसे

में एक ही परिवार के तीन सदस्यों की मौके पर ही मौत हो गई, जबकि तीन अन्य गंभीर रूप से घायल हो गए। मृतकों में एक मां और उनके दो मासूम बच्चे शामिल हैं। यह घटना नगड़ी थाना क्षेत्र के नारो बाजार के पास हुई। जानकारी के अनुसार, परिवार सदस्य एक ही मोटरसाइकिल पर सवार होकर रथ मेला देखने जा रहे थे। नारो बाजार के पास अचानक उनकी मोटरसाइकिल अनियंत्रित होकर गिर गई। उसी समय पीछे से आ रहे एक



मालवाहक ट्रक ने सभी को रौंद दिया। हादसे के बाद मौके पर अफरा-तफरी मच गई स्थानीय लोगों ने तुरंत पुलिस को सूचना दी।

नगड़ी थाना पुलिस घटनास्थल पर पहुंची और मृतकों के शवों को कब्जे में लेकर रिम्स भेज दिया। वहीं गंभीर रूप से घायल तीनों लोगों को भी तुरंत इलाज के लिए अस्पताल में भर्ती कराया गया है। पुलिस ने मामले की जांच शुरू कर दी है। इस घटना से आक्रोशित लोगों ने पास अचानक उनकी मोटरसाइकिल अनियंत्रित होकर गिर गई। उसी समय पीछे से आ रहे एक

रिंग रोड के पास सड़क पर टायर जलाकर सड़क को जाम कर दिया।

## झारखंड शराब घोटाला: एसीबी की बड़ी कार्रवाई

# प्रिज्म होलोग्राफी के एमडी विधु गुप्ता गिरफ्तार

नवीन मेल संवाददाता। रांची

झारखंड में 70 करोड़ से अधिक के शराब घोटाला मामले में भ्रष्टाचार निरोधक ब्यूरो (एसीबी) ने बड़ी कार्रवाई की है। बुधवार को एसीबी की टीम ने प्रिज्म होलोग्राफी कंपनी के प्रबंध निदेशक (एमडी) विधु गुप्ता को गिरफ्तार कर लिया है। विधु गुप्ता मूल रूप से उत्तर प्रदेश के ग्रेटर नोएडा के रहने वाले हैं। एसीबी ने विधु गुप्ता को 20 मई को दर्ज हुए कांड संख्या 09/25 के तहत गिरफ्तार किया है। यह शराब घोटाले में एसीबी द्वारा की गई आठवीं गिरफ्तारी है।

## जेएसएससी ने हाईकोर्ट को बताया

# सितंबर 2025 तक पूरी कर ली जाएगी शिक्षक नियुक्ति की प्रक्रिया

नवीन मेल संवाददाता। रांची

झारखंड हाईकोर्ट ने जेएसएससी को 26,001 शिक्षकों की नियुक्ति प्रक्रिया सितंबर 2025 तक पूरा करने का निर्देश दिया है। बुधवार को चीफ जस्टिस की बेंच में हुई सुनवाई के दौरान जेएसएससी की ओर से शपथपत्र दायर कर यह बताया गया कि नियुक्ति प्रक्रिया चार श्रेणियों में की जा रही है। गणित एवं विज्ञान (5,008 पद), सामाजिक विज्ञान (5,002 पद), भाषा (4,991 पद) और इंटरमीडिएट प्रशिक्षित शिक्षक (11,000 पद)। इंटर प्रशिक्षित शिक्षकों की नियुक्ति प्राथमिक विद्यालयों के लिए होगी।

● 11,000 इंटरमीडिएट प्रशिक्षित शिक्षकों की नियुक्ति प्राथमिक विद्यालयों के लिए की जा रही है

जुलाई के दूसरे सप्ताह तक गणित और विज्ञान, चौथे सप्ताह तक सामाजिक विज्ञान, अगस्त के तीसरे सप्ताह तक भाषा और सितंबर के अंत तक इंटरमीडिएट शिक्षकों की नियुक्ति प्रक्रिया पूरी कर ली जाएगी। जिसके बाद अदालत ने इस मामले की सुनवाई के लिए 15 सितंबर की तिथि निर्धारित की है। हाईकोर्ट में बुधवार को राज्य सरकार के लिए महाविक्ता राजीव रंजन और जेएसएससी के लिए अधिवक्ता संजोय पीपरवाल ने पक्ष रखा।

## वाहन की चपेट में आने से महिला की मौत गामीणों ने किया रोड जाम

**राष्ट्र।** थाना क्षेत्र के रिंग रोड स्थित सिमलिया हाजी चौक पर एक सड़क हादसे में एक महिला की मौके पर ही मौत हो गई। प्रत्यक्षदर्शियों के अनुसार महिला सड़क पार कर रही थी तभी एक तेज रफ्तार चाप पहिया वाहन ने उसे कुचल दिया। घटना के बाद मौके पर अफरा-तफरी मच गई। गुस्साए ग्रामीणों ने सड़क को जाम कर दिया और प्रशासन के खिलाफ नारेबाजी शुरू कर दी। लोगों की मांग थी कि आरोपी वाहन चालक को तुरंत गिरफ्तार किया जाए और मृतक के परिवार को मुआवजा दिया जाए। सूचना मिलते ही पुलिस मौके पर पहुंची और लोगों को समझाने का प्रयास किया। शव को पोस्टमार्टम के लिए भेज दिया गया है।

## मंत्री योगेंद्र प्रसाद के भाई का निधन, मुख्यमंत्री ने जताया शोक

नवीन मेल संवाददाता। रांची

कैबिनेट मंत्री योगेंद्र प्रसाद के भाई भरत कपूर का आकस्मिक निधन हो गया है। वह हैदराबाद के एआईजी अस्पताल में भर्ती थे। मुख्यमंत्री हेमंत सोरेन ने भरत कपूर के निधन पर गहरा शोक व्यक्त किया है। शोकाकुल परिवारजनों को दुख की घड़ी में सहन करने की शक्ति दे मुख्यमंत्री ने सोशल मीडिया एक्स पर बुधवार को पोस्ट कर लिखा कि राज्य सरकार में साथी मंत्री योगेंद्र प्रसाद के भाई भरत कपूर के आकस्मिक निधन का दुःखद समाचार मिला। मरांग बुरु दिवंगत आत्मा को शांति प्रदान कर शोकाकुल परिवारजनों को यह दुःख सहन करने की शक्ति दें। मुख्यमंत्री के अलावा कई मंत्री और जनप्रतिनिधियों ने भी मंत्री योगेंद्र प्रसाद के भाई के निधन पर संवेदना प्रकट की है। मंत्री दीपिका पांडेय ने कहा है कि ईश्वर दिवंगत आत्मा को अपने श्रीचरणों में स्थान दें और शोकाकुल परिजनों को इस दुःख की घड़ी में संबल और शक्ति प्रदान करें।

# स्ट्रॉंग की सुनो स्ट्रॉंग ही चुनो

## स्ट्रॉंग मतलब मैथन स्टील

**maithan STEEL**  
निर्माण का मानदंड

86515 40007 | [www.maithansteel.com](http://www.maithansteel.com) | JOIN US | [MaithanSteel](https://www.facebook.com/MaithanSteel)



मुहर्रम को लेकर खलारी थाना में शांति समिति की बैठक

# जाति-धर्म को लेकर भड़काऊ पोस्ट करने वालों पर होगी सख्त कार्रवाई : डीएसपी

नवीन मेल संवाददाता

**खलारी।** बुधवार को खलारी थाना परिसर में मुहर्रम को लेकर शांति समिति की बैठक आयोजित हुई। बैठक की अध्यक्षता पुलिस निरीक्षक जयदीप टोपों ने तथा संचालन अंचला अधिकारी प्रणव अम्बट ने किया। बैठक में मुहर्रम का त्योहार आपसी भाईचारे और सौहार्द के साथ मनाने का निर्णय लिया गया।मुहर्रम के दौरान निकलने वाले जुलूस और मेले में सुरक्षा व्यवस्था को लेकर विशेष चर्चा हुई। खलारी डीएसपी रामनारायण चौधरी ने कहा कि जुलूस और मेले



के दौरान सुरक्षा के पुरखा इंतजाम किए जाएंगे और शरारती तत्वों पर कड़ी कार्रवाई होगी।सोशल मीडिया पर भी पुलिस की नजर रहेगी और जाति-धर्म को लेकर भड़काऊ पोस्ट करने वालों पर सख्त कार्रवाई की

जाएगी। उन्होंने अफवाहों पर ध्यान न देने और किसी भी अग्रिय घटना की सूचना तुरंत पुलिस को देने की अपील की। बैठक में मुहर्रम समितियों ने सड़कों पर नियमित पानी छिड़काव, ग्रामीण इलाकों में

भारी वाहनों के प्रवेश पर रोक, स्ट्रीट लाइट लगाने जैसी समस्याओं को उठाया, जिनके समाधान पर विचार किया गया। उपस्थित सभी लोगों ने आपसी भाईचारे के साथ मुहर्रम मनाने का संकल्प लिया। बैठक में अवर निरीक्षक कपिलदेव यादव, पीएचसी खलारी के चिकित्सा पदाधिकारी डा इरशाद, झामुमो प्रखंड अध्यक्ष अनिल पासवान, बुकबुका मुखिया पारसनाथ उरांव, खलारी मुखिया तेजी किरपोट्टा सहित तनवीर आलम, अफरीवी मलिक, फरीद अंसारी, बबलू अंसारी, अमीर खान समेत कई गणमान्य लोग मौजूद थे।

## बेसहारा व निराश्रुत बच्चों को मिलेगा विधिक अधिकार : राजेश

रांची : मौसीबाड़ी स्लम क्षेत्र तथा जगरनाथपुर मेला क्षेत्र में जिला विधिक सेवा प्राधिकार के द्वारा विधिक



जागरूकता कार्यक्रम का आयोजन किया गया। इस अवसर पर एलएडीसी डिप्टी, श्री राजेश कुमार सिन्हा, पीएलवी पीके उपाध्याय, सम्पा दास, प्रीति पाल, लता कुमारी एवं पुनजीओ की ओर से अविनाश कुमार दुबे तथा रीतु खलखो व अन्य उपस्थित थे। एलएडीसी डिप्टी राजेश कुमार सिन्हा ने नालसा 10 स्क्रीम के तहत साथी, जागृति, आशा और डॉन स्क्रीम के बारे में वाहं रह रहे लोगों को जागरूक किया। राजेश कुमार सिन्हा ने कहा कि साथी अभियान माननीय नालसा के द्वारा संचालित किया गया है। इस अभियान के

तहत वैसे 18 वर्ष से कम उम्र के बच्चे, जो बेसहारा है, निराश्रित है, जिनका कोई आश्रय नहीं है, उन्हें जिला विधिक सेवा प्राधिकार, रांची चिन्हित कर लाभ पहुंचा रहा है और आगे भी पहुंचायेगा। डॉन अभियान पर फोकस करते हुए कहा कि लोग नशा के चपेट में आने से बचे नशीले पदार्थों के बारे में जानकारी दी तथा इसका व्यापार एक जगह से दूसरे जगह ले जाना, भंडारण करना, बेचना और सेवन करना अपराध है। तथा कानून में कठोर सजा का प्रावधान किया गया है।

झारखंड की सबसे बड़ी सब्जी मंडी बेड़ो में सड़क की उपेक्षा क्यों



लापुंग। लापुंग की प्रखंड विकास पदाधिकारी उषा मिंज ने प्रखंड के खाद-बीज दुकानों का निरीक्षण किया। निरीक्षण के दौरान दुकानदारों में हड़कंप मच गया। निरीक्षण के दौरान किसानों को सही कीमत पर खाद बीज उपलब्ध कराने के लिए दुकानदार को दुकान पर बोर्ड लगाने का निर्देश दिया। साथ ही उनके दुकान में खाद-बीज का स्टॉक पंजी, बिक्री बही, मूल्य तालिका, पांस मशीन को बेहद जरूरी बताया। बीडीओ उषा मिंज ने आधार के बिना खाद की बिक्री नहीं करने का निर्देश भी दिया। बीडीओ उषा मिंज ने अगले चार दिनों में उपरोक्त सारी प्रक्रिया पूरा करने का सख्त निर्देश दिया। उषा मिंज ने कहा कि सभी खाद बीज दुकानदार लाइसेंस की कॉपी भी साथ में रखे ताकि कोई भी पदाधिकारी से यथाशीघ्र दुकान की सही जानकारी ले सके। इसी क्रम में शक्ति खाद बीज भंडार, श्रुति खाद बीज , विजय साहू खाद बीज, कुलदीप साहू खाद बीज, पूजा खाद बीज भंडार, लालगंज और लापुंग के कई खाद बीज दुकानों का निरीक्षण किया गया।

**रांची में सीएनजी गैस की भारी कमी : दिनेश सोनी**  
रांची। झारखंड प्रदेश सीएनजी ऑटो चालक महासंघ के प्रदेश अध्यक्ष दिनेश सोनी ने कहा कि पूर्व में रांची शहर में डीजल और पेट्रोल ऑटो का परिचालन होता था। तब किसी ऑटो चालकों का डीजल की किल्लत या कमी नहीं होती थी। परंतु जब से सीएनजी ऑटो का रजिस्ट्रेशन शहरी क्षेत्र में किया गया है और रांची शहर में सीएनजी ऑटो का गैस भरने के लिए कई जगह पंप में व्यवस्था भी की गई। परंतु अब भी रांची शहर में सीएनजी गैस ऑटो चालक को नहीं मिल रहा है। ऑटो चालकों को 4 घंटा 6 घंटा 8 घंटा तक लाइन लगाना पड़ रहा है।

**राज्यपाल से मिले केसरवानी वैश्य सभा के प्रतिनिधिमंडल**  
**डॉ बीपी केशरी के नाम पर रातू रोड प्लाइओवर का नामकरण करने की मांग**



**पिठौरिया।** रांची जिला केसरवानी वैश्य सभा का सात सदस्यीय प्रतिनिधिमंडल तपेश्वर केशरी के नेतृत्व में राज्यपाल संतोष गंगवार से भेंट किया। प्रतिनिधिमंडल के अगुआ तपेश्वर केशरी के द्वारा राज्यपाल को झारखंड के बौद्धिक अगुआ डॉ बीपी केशरी की झारखंड राज्य के निर्माण में योगदान और उनकी कृतियों के बारे में जानकारी दी गई। समाज के प्रति उनके समर्पण को बतलाया गया। साथ ही उनके द्वारा रचित दर्जन भर महत्वपूर्ण पुस्तकें दी गईं। प्रतिनिधिमंडल के द्वारा राज्यपाल को ज्ञापन सौंपकर रातू रोड प्लाइओवर का नामकरण डॉ बी पी केशरी के नाम पर करने की मांग की। महामहिम ने इस पर विधिसम्मत कार्रवाई करने का आश्वासन दिया। सात सदस्यीय प्रतिनिधिमंडल में अखिल भारतीय केसरवानी वैश्य सभा के राष्ट्रीय वरिष्ठ सलाहकार तपेश्वर केशरी, रांची जिला अध्यक्ष प्रदीप कुमार केशरी, पूर्व जिला अध्यक्ष सह संरक्षक अनिल केशरी, राष्ट्रीय कार्यकारिणी सदस्य राधेश्याम केशरी, रांची जिला कोषाध्यक्ष रवि कुमार केशरी, मीडिया प्रभारी सुजीत केशरी एवं तरुण सभा के कार्यकारी अध्यक्ष सतीश केशरी शामिल थे।

गिरिडीह में कार से भिड़ा ट्रक तीन लोगों की मौत

# 2 लोगों के सिर उनके धड़ से अलग हो गए

नवीन मेल संवाददाता। गिरिडीह

गिरिडीह में कार से भिड़ी ट्रक, 2 लोगों का सिर उनके धड़ से अलग हो गया; 3 की मौत झारखंड के गिरिडीह में दर्दनाक घटना सामने आई है। यहाँ के बेंगाबाद में मंगलवार की रात हुए भीषण सड़क हादसे मे तीन लोगों की मौके पर ही दर्दनाक मौत हो गई है। दो महिलाएं गंभीर रूप से घायल हैं। घटना बेंगाबाद गिरिडीह एनएच पथ पर दमोदरडीह के एक लाइन होटल के पास घटी। हादसे का रणज बहुत ही भयावह था। दो शवों के सिर भी कट गए थे। हादसे को लेकर जानकारी देते हुए



प्रत्यक्षदर्शियों ने बताया कि दो लोगों के सिर उनके धड़ से अलग हो गए थे। घटना को लेकर मिली जानकारी के मुताबिक ट्रक और कार के बीच में जबरदस्त टक्कर हुई थी। कार में सवार व्यक्तियों की हुई है मौत। मृतक जमुआ थाना क्षेत्र का रहने वाला बताया जा रहा है। कार से लोग महुआर आपाढ़ी पूजा मे शामिल होने

जा रहे थे। कार बेंगाबाद से गिरिडीह और ट्रक गिरिडीह से बेंगाबाद की ओर जा रहा थी। टक्कर इतनी जबरदस्त थी कि कार के परखच्चे उड़ गए। बड़ी मशक्कत के बाद फंसे शवों को बाहर निकाला गया। भयावह था मंजर ट्रक और कार के को पुलिस प्रशासन कभी भी माफ नहीं कर सकती है। उन लोगों को गिरफ्तार कर कार्रवाई की जाएगी।



बावजूद लेकिन सब्जी मंडी पहुंचने वाली केशा मोड़ जरिया से बेडो.और बारीडीह फोरलेन बायपास से बेडो.तक की सड़क वर्षों से जर्जर पड़ा हुआ है। कभी-कभी मरम्मत के नाम पर गेट्स लगा दिया जाता है। खराब सड़क और सड़क पर जल जमाव बेडो.की खूबसूरती को बदरंग सा बना दिया है।एक अच्छी और गुणवत्ता वाली सड़क और सड़क किनारे उच्च स्तरीय नाली एवं

खूबसूरत फुटपाथ बेडो के लोगों के लिए सपना बन गया है। गुमला को जोड़ने वाली रांची गुमला मुख्य मार्ग में बेडो में बाईपास सड़क बन गया लेकिन बाईपास के दोनों छोर से पुरानी सड़क को बदहाली की स्थिति में छोड़ दिया गया जबकि राष्ट्रीय राजमार्ग कंपनी के द्वारा छह किलोमीटर लंबी बारीडीह बेड़ों होते हुए जरिया बाय-पास तक चकाचक सड़क बनाए जाने की जरूरत थी।बेडो.समाजसेवी और

व्यवसायी मोहन सोनी, अंकित सोनी, भाजपा के मंडल अध्यक्ष बलराम सिंह, समाजसेवी विश्वनाथ गोप, खदी उरांव सहित दर्जनों लोगों ने बारीडीह से जरिया तक पुरानी सड़क को बनाने की मांग केंद्रीय मंत्री नितिन गडकरी से की है। उन्होंने कहा कि ऐसे महत्वपूर्ण सड़क के निर्माण से हजारों किसानों और बेडो शहरी क्षेत्र के निवासियों में खुशी की लहर दौड़ जाएगी।

पिठौरिया थाना में शांति समिति की हुई बैठक, मोहर्रम पर हुई चर्चा

7 को मोहर्रम का जुलूस निकाला जाएगा

नवीन मेल संवाददाता

जिला प्रशासन के निर्देशानुसार मोहर्रम को लेकर बुधवार को पिठौरिया थाना परिसर में थाना प्रभारी अभय कुमार की अध्यक्षता मे शांति समिति की एक बैठक आयोजित की गई बैठक का संचालन सुरेश राम ने की।बैठक मे क्षेत्र के दर्जनों गांव के अखाडा दल जमप्रतिनिधि ,बुद्धिजीवी और समाजसेवी गण शामिल हुए ।थाना क्षेत्र के विभिन्न अखाडादलो ने बताया कि पिठौरिया में 6 जुलाई को रम-ए-फातिहा तथा 7 जुलाई को मोहर्रम की जुलूस निकाली जाएगी एवं चारी हुजीर चंद्रदे में अधिकतर अखाड़ा दलो ने इस वर्ष जुलूस ना निकलने की बात कही



साथ ही कटम कुली में 10 जुलाई को मोहर्रम का जुलूस निकालने की बात सामने आई। बैठक में सभी प्रबुद्ध जनों का विचार सुनने के बाद बैठक की अध्यक्षता कर रहे थाना प्रभारी अभय कुमार ने उपस्थित अखाड़ा दल एवं अन्य लोगों को सरकार द्वारा जारी गाइडलाइन बताया गया। इन्होंने बताया कि क्षेत्र में कोई भी मोटरसाइकिल जुलूस नहीं निकली जाएगी साथ ही साथ जुलूस के झंडे की ऊंचाई 4 मीटर

से ज्यादा ना हो ,जुलूस के दिन नशेधियों और बराबियों पर पुलिस पुब्रतैनी नजर रखेगी ,साथ ही लोगों से अपील किया गया की जुलूस द्वारा भी भडकाऊ नारा या गीत न बजाई जाय। कोई भार्मिक खबर ना फैलाए। थाना प्रभारी ने आगे शांति समिति के लोगों से आग्रह किया की जुलूस मार्ग में कोई अनावश्यक चार पहिया या दो पहिया वाहन खड़ा ना करें एवं मार्ग में ईट पत्थर बालू ना रहने दे ताकि जाम की स्थिति ना उत्पन्न हो।

जगन्नाथपुर मेला क्षेत्र में नशा मुक्ति अभियान चलाया गया

राँची। संतोष कॉलेज ऑफ टैचर्स ट्रेनिंग एंड एजुकेशन, स्नाइकुल पब्लिक हाई स्कूल एवं संतोष इंटर कॉलेज के संयुक्त तत्वावधान में जगन्नाथपुर मेला क्षेत्र में नशा मुक्त झारखंड के लिए नुकटव नाटक व जागरूकता रैली निकाली गई। प्रशिक्षु शिक्षकों ने मेला में आए लोगों को नशा न करने का संदेश दिया। आयोजित नुकटव नाटक के माध्यम से नशा के दुष्प्रभाव को दर्शाया गया। परिवार व समाज को सुशहल बनाने के लिए नशा से परहेज की बात कही गई। शिक्षकों एवं विद्यार्थियों ने स्लोगान युक्त तस्वियों की सहायता से पूरे मेला क्षेत्र में नशा मुक्ति के लिए जागरूकता रैली निकाली।

खखरा गांव में जमीन विवाद निपटाने गए पुलिस पर जानलेवा हमला

**ठाकुरगांव।** ठाकुरगांव थाना क्षेत्र के खखरा गांव में मंगलवार को जमीन मापी के दौरान ग्रामीणों व पुलिस के बीच हुए झड़प के मामले को लेकर पुलिस प्रशासन गंभीर है। थाना प्रभारी विनीत कुमार ने बताया कि सरकारी काम में बाधा डालने, पुलिस बल पर जानलेवा हमला करने व हथियार लूटने का असफल प्रयास किये जाने को लेकर 10 से अधिक लोगों पर नामजद व 30 से 40 अज्ञात ग्रामीणों पर प्राथमिकी दर्ज कर उनकी गिरफ्तारी के लिए लगातार छापेमारी की जा रही है। विदित हो कि ग्रामीणों के द्वारा एक जमीन मापी को लेकर विवाद किया गया था और पिठौरिया ठाकुरगांव मुख्य पथ को जाम करते हुए अंचल कार्यालय में भी प्रदर्शन किया गया था। इधर पुलिस प्रशासन का कहना है कि इस हमले में जो भी शामिल होंगे उसे किसी भी हाल बख्शा नहीं जाएगा। इस तरह की हरकत को पुलिस प्रशासन कभी भी माफ नहीं कर सकती है। उन लोगों को गिरफ्तार कर कार्रवाई की जाएगी।

एसएस मेमोरियल कॉलेज के हिंदी विभागाध्यक्ष को दी गई विदाई



**रांची।** एसएस मेमोरियल कॉलेज रांची में हिंदी विभाग के विभागाध्यक्ष डॉ. समर सिंह के सेवानिवृत्ति के उपलक्ष्य में विदाई समारोह का आयोजन किया गया। इस अवसर पर रांची विश्वविद्यालय के डीएसडब्ल्यू प्रो डॉ सुरेश कुमार साहू का उपस्थिति रही। डॉ. समर सिंह 30 जून 2025 को महाविद्यालय से अपनी शैक्षणिक सेवाओं से औपचारिक रूप से सेवानिवृत्त हुए। सेवानिवृत्ति के इस समारोह पर डीन छात्र कल्याण तथा संकायाध्यक्ष डॉ. सुदेश कुमार साहू ने कहा कि “डॉ. समर सिंह ने केवल एक कुशल प्राध्यापक, बल्कि हिंदी साहित्य के एक जीवंत प्रेरणास्रोत रहे हैं। उनके निर्देशन में न केवल विद्यार्थियों ने भाषा और

साहित्य का गूढ़ ज्ञान प्राप्त किया, बल्कि मानवीय मूल्यों की भी शिक्षा ली। उनका सेवानिवृत्त होना हमारे लिए एक युग का अवसान है, परंतु उनकी विद्वता और संस्कार आने वाली पीढ़ियों को सदा प्रेरित करती रहेगी। इस अवसर पर महाविद्यालय के प्राचार्य डॉ. बी.पी.वर्मा ने वरीय प्राध्यापक डॉ. समर सिंह के शिक्षण और अनुशासनप्रिय व्यक्तित्व की भूरि-भूरि प्रशंसा करते हुए कहा कि “डॉ. समर सिंह ने हिंदी साहित्य के प्रति न केवल विद्यार्थियों में रुचि विकसित की, बल्कि महाविद्यालय के शैक्षणिक परिवेश को ऊंचाइयों तक पहुंचाने में भी महत्वपूर्ण भूमिका निभाई। उनका योगदान सदैव स्मरणीय रहेगा।

## न्यूज बॉक्स

मोहर्रम को लेकर मांडर थाना में शांति समिति की बैठक



**मांडर।** मांडर थाना परिसर में आगामी 6जुलाई को मनाए जाने वाले मुहर्रम पर्व को लेकर बुधवार को शांति समिति की बैठक अंचलाधिकारी सह प्रखंड विकास पदाधिकारी चंचला कुमारी की अध्यक्षता में हुई। बैठक में मोहर्रम के दौरान क्षेत्र में शांति, शोहार्द और भाईचारा कायम रखने पर बल दिया गया। मौके पर इंस्पेक्टर शशिभूषण चौधरी,उप प्रमुख अमानत अंसारी, आबिद अंसारी, शमीम अख्तर, नसीम अंसारी, अनूप राम,रामबालक ठाकुर, तबारक खान, फारूक खान, तस्लीम अंसारी, भरत मांझी, जमील अख्तर, रशीद अंसारी सहित अन्य उपस्थित थे।

विद्यार्थियों का अंतरराष्ट्रीय हिंदी ओलंपियाड परीक्षा में उत्कृष्ट प्रदर्शन



**चान्हो।** बाघवार एकेडमी में बुधवार को अंतरराष्ट्रीय हिंदी ओलंपियाड परीक्षा में उत्कृष्ट प्रदर्शन करने वाले विद्यार्थियों के लिए सम्मान समारोह का आयोजन किया गया। यह कार्यक्रम साईंस ओलंपियाड फाउंडेशन द्वारा 29 नवम्बर 2024 को आयोजित की गई थी। इस अवसर पर विद्यार्थियों को मेडल और प्रमाण-पत्र प्रदान कर सम्मानित किया गया। उत्कृष्ट प्रदर्शन करने वालों में आस्था कुमारी एवं नायरा अर्बन को गोल्ड मेडल ऑफ डिस्टिंक्शन तथा परिधि शाहदेव, तनु दुबे को गोल्ड मेडल ऑफ एक्सीलेंस प्रदान किया गया। अन्य विद्यार्थियों को पार्टिसिपेशन सर्टिफिकेट दिया गया। विद्यालय के निदेशक अशोक बाघवार ने मेहनत, अनुशासन और लगन से कोई भी मॉडल हासिल की जा सकती है। ये बच्चे हमारे विद्यालय की शान हैं।

रुडसेट संस्थान में 38 दिवसीय प्रशिक्षण कार्यक्रम की होगी शुरुआत

सिल्ली। श्री धर्मस्थला मंजूनाथेश्वर शिक्षण ट्रस्ट एवं केनरा बैंक द्वारा संचालित रुडसेट संस्थान सिल्ली रांची में 38 दिवसीय अरिस्टेंट बुक कीपर/कंयूराइज्ड अकाउंटिंग प्रशिक्षण 06072025 से प्रारम्भ होने वाला है।इच्छुक बेरोजगार युवक एवं महिलाएँ जिनका उम्र 18 से 45 वर्ष के बीच है तथा वे प्रशिक्षण लेकर अपना रोजगार करना चाहते हैं वे संस्थान कार्यालय मे संपर्क कर अपना नामांकन करा सकते हैं। यह प्रशिक्षण पूर्णतःनि:शुल्क होगा। प्रशिक्षण के लिए आधार कार्ड, राशन कार्ड, बीपीएल कार्ड, मनरेगा जॉब कार्ड,शैक्षिक योग्यता प्रमाण पत्र, बैंक पासबुक,महिला समूह कोड इत्यादि कागजात की आवश्यकता है। विशेष जानकारी के लिए मोबाइल नंबर 7820953480, 9523381187,9308544400 एवं 7370885508 पर संपर्क करें।

ब्यूटी पार्लर प्रबंधन प्रशिक्षण कार्यक्रम का भव्य उद्घाटन, 30 प्रतिभागियों ने लिया भाग



**सिल्ली।** श्री धर्मस्थला मंजूनाथेश्वर शिक्षण ट्रस्ट एवं केनरा बैंक द्वारा संचालित रुडसेट संस्थान सिल्ली में आज 35 दिवसीय जूनियर ब्यूटी प्रैक्टिशनर लघु उद्यमी ( ब्यूटी पार्लर प्रबंधन प्रशिक्षण ) कार्यक्रम का शुभारंभ समारोह आयोजित किया गया। इस कार्यक्रम का उद्देश्य महिलाओं को स्वरोजगार के लिए प्रशिक्षित करना है। उद्घाटन सत्र में कुल 35 प्रतिभागियों ने पंजीकरण किया और प्रशिक्षण के प्रति उत्साह दिखाया। कार्यक्रम का उद्घाटन संस्थान के निदेशक संजीत कुमार द्वारा दीप प्रज्वलित कर किया गया। उन्होंने प्रतिभागियों को संबोधित करते हुए कहा कि इस प्रकार के प्रशिक्षण महिलाओं को आत्मनिर्भर बनाने की दिशा में एक महत्वपूर्ण कदम है। इस अवसर पर संस्थान के निदेशक ने बताया कि यह प्रशिक्षण 35 दिनों तक चलेगा, जिसमें ब्यूटी पार्लर संचालन, ग्राहक सेवा, सौंदर्य उत्पादों का ज्ञान, और उद्यमिता कोशल पर विशेष प्रशिक्षण एवं ध्यान दिया जाएगा।प्रशिक्षण कार्यक्रम के पहले दिन प्रतिभागियों ने वैसिक स्किन केयर और हेयर केयर तकनीकों के बारे में सीखा। सभी प्रतिभागी प्रशिक्षण को लेकर बेहद उत्साहित नजर आए और बताया गया कि प्रशिक्षण के बाद आप अपना स्वयं का स्वरोजगार करें। मौके पर वरिष्ठ संकाय अनिल कुमार , वरिष्ठ संकाय जगदीश चंद्र महतो, दशरथ कुमार महतो, महेश रोहिदास, सुनील मुंडा उपस्थित रहे।

सद्गुरु कृपा अपना घर आश्रम में मंदबुद्धि निराश्रितों को कराया गया भोजन



**रांची।** पुंदाग स्थित सद्गुरु कृपा अपना घर आश्रम ( सत्य-प्रेम सभागार ) में बुधवार को को पार्थ सारथी के द्वारा आश्रम में रह रहे 37 मंदबुद्धि दिव्यांग निराश्रितों एवं आश्रम में रहकर उनकी सेवा करने वाले सेवादार साधियों के बीच अन्नपूर्णा सेवा भोजन प्रसादी का विधिवत आश्रम के किचन में भोजन बनवाकर खिलाया गया। अपना घर आश्रम के प्रवक्ता सह मीडिया प्रभारी संजय सर्राफ ने बताया कि 17 जून से 2 जुलाई तक 16 दिनों मे 3130 निराश्रितों एवं उनकी देखभाल करने वाले सेवादार साधियों के बीच अन्नपूर्णा सेवा भोजन प्रसाद का वितरण किया गया। मंगल राधिका सदानंद सेवानिवस सद्गुरु कृपा अपना घर ( सत्य-प्रेम सभागार ) में- डॉ प्रशांत कुमार, मोहनलाल जिंदल, अगस्त जायसवाल, सीताराम खेतान, दिलीप कुमार गुप्ता, रेणु सिंह, दीपक खेतान,भरत केसरी, मनीष जालान, मोनी पाल, जगदीश शांति देवी,मधु छावनिका,सत्यजीत पटनायक, विजय सहाय, जितेंद्र सिंह, अमृता घोष,सुलेखा प्रसाद साहू के सौजन्य से सभी निराश्रितों को भोजन प्रसादी खिलाकर सेवा की गई। सभी ने ट्रस्ट के सदस्यों को बहुत बहुत धन्यवाद एवं अपना अल्लूय आशीर्वाद दिया।



आधार कार्ड के माध्यम से विक्षिप्त बालक को परिजनों से मिलना हुआ संभव

# बाल संरक्षण और पुनर्वास की दिशा में जिला प्रशासन की सराहनीय पहल

नवीन मेल संवाददाता

**हजारीबाग।** अपने घर से भटक जाने के कारण एक मानसिक दिव्यांग बालक वर्ष 2023 के अप्रैल माह में रांची के बाल कल्याण समिति को प्राप्त हुआ था। बाल कल्याण समिति के द्वारा विक्षिप्त बालक के आश्रय, देखभाल और संरक्षण के लिए उसे जिले के बरही प्रखंड स्थित जन जागरण केंद्र के बाल गृह में भेज दिया गया। बता दें कि मानसिक रूप से दिव्यांग होने के कारण बालक कुछ भी बोल या समझ पाने में असमर्थ था। वहीं बालक की तबीयत बिगड़ने पर उसे इलाज के लिए मेडिकल



कोलेज अस्पताल लाया गया। इसके बाद उसे दिव्यांगता प्रमाण पत्र देने की कारवाई प्रारंभ की गई। साथ ही बालक की पहचान सुनिश्चित करने हेतु आधार कार्ड बनाने की प्रक्रिया प्रारंभ की गई। आधार कार्ड पंजीयन के दौरान यह जानकारी प्राप्त हुई

कि बालक का पूर्व से ही आधार कार्ड बना हुआ है। फिर पूर्व में तैयार किए गए आधार कार्ड से उसकी पहचान की पुष्टि की गई। वहीं आधार विवरणों के अनुसार बालक के बिहार के मधुबनी जिले का निवासी पाया गया।बालक के निवास की जानकारी मिलने पर

मधुबनी के जिला बाल संरक्षण इकाई से संपर्क कर उसके परिवार का पता सत्यापित कराया गया। पुष्टि के उपरांत बालक की दादी, चाचा एवं चचेरा भाई हजारीबाग पहुंचे, जहां बाल कल्याण समिति के निर्देशानुसार बालक को विधिवत रूप से परिजनों को सौंप दिया गया। मौके पर उपायुक्त शशि प्रकाश सिंह ने परिजनों से मुलाकात की और बालक की देखभाल, शिक्षा तथा स्वास्थ्य को लेकर आवश्यक सुझाव दिए। उन्होंने कहा कि ऐसे मामलों में समाज और प्रशासन के संयुक्त प्रयास से बच्चों का पुनर्वास और संरक्षण सुनिश्चित किया जा सकता है।

मुहर्रम पर्व को लेकर शांति समिति की बैठक आयोजित

# शांति व्यवस्था बनाए रखना हम सबकी जिम्मेदारी : उपायुक्त



**रामगढ़।** घाटो निवासी दीपक किस्कू द्वारा 2 जुलाई को रामगढ़ थाना प्रभारी को आवेदन दिया गया है है। लिए आवेदनमें उनके द्वारा बताया गया है कि रामगढ़ अंतगत पतरातु बस्ती में किस्कू कंस्ट्रक्शन प्राइवेट लिमिटेड में बुधवार सुबह अचानक आग लग गई। आग लगने के कारण कार्यालय में रखे महत्वपूर्ण दस्तावेज, रिकॉर्ड और संपत्ति जल गये। थाना प्रभारी को दिए आवेदन में उन्होंने बताया कि आग के कारण ऑफिस में वर्ष 2019 से अबतक के सभी मैनुअल रिकॉर्ड ओर लेखा पुस्तकें, कंपनी के सभी कागजी दत्तसवेज जिसमें कॉन्ट्रैक्ट्स,बिल्स, इनवॉइस और अन्य कानूनी दस्तावेज शामिल हैं जल गए। इसके अलाके ऑफिस में रखे कंप्यूटर और हार्ड ड्राइव जिसमें डिजिटल रिकॉर्ड और डेटा संग्रहीत थे आगजनी में जल गए। किस्कू कंस्ट्रक्शन प्राइवेट लिमिटेड के निदेशक ने थाना प्रभारी को दिए आवेदन में बताया कि यह अग लगने की घटना उनके लिए नुकसानदायक है। इससे ऑफिस में रखे अंकव आवश्यक दस्तावेज जलकर नष्ट हो गए हैं। कहा है आग लगने के कारण अज्ञात हैं। आवेदन में उन्होंने थाना प्रभारी से अनुरोध किया है कि इस संबंध में प्रथम सूचना रिपोर्ट दर्ज कर मामले की जांच करें।

## जिप सदस्या ने बरवां और कपका में किया विवाह मंडप का उद्घाटन



**बरकट्टा।** जिप सदस्य कुमकुम देवी ने बुधवार को पन्द्रहवीं वित्त आयोग जिला परिषद मद से प्रखंड के कपका और बरवां में पांच-पांच लाख की लागत से बनने वाले विवाह मंडप का उद्घाटन किया। इस अवसर पर लोगों को संबोधित करते हुए जिप सदस्या ने बताया कि बरवां और कपका में विवाह मंडप बनने से आस पास के दर्जनों गांव के लोगों को शादी विवाह के कार्यक्रम में काफी सुविधा होगी। उन्होंने बताया कि दोनों स्थानों पर जहाँ विवाह मंडप बना है वह स्थान पहले से ही आस्था का केंद्र रही है। ऐसे में इन स्थानों में शादी विवाह कराना और भी उपयुक्त होगी। बताया कि विवाह मंडप निर्माण कराने के लिए ग्रामीणों की हमेशा से मांग थी जिसे आज पूरा कर दिया गया। जिप सदस्या की नैक कार्य के लिए लोगों ने आभार व्यक्त करते हुए धन्यवाद दिया है। वहीं लोगों ने बताया कि कुमकुम देवी मानव सेवा के साथ साथ विकास कार्य करने में भी पीछे नहीं है। मौके पर दिनेश महतो, कपका मुखिया कमलेश कुमार, डालेश्वर पंडित,भागीरथ प्रसाद, रामजी मंडल, छोटी मंडल, जीबलाल राणा, रंजीत मंडल ,रवि मंडल, बालो मिस्त्री, गुजूरु महतो, छेदन महतो, मोतीलाल मंडल, डेगलाल पंडित, गणेश यादव समेत दर्जनों की संख्या में ग्रामीण उपस्थित थे।

### इनरखील क्लब ने 300 लोगों के बीच भोजन का किया वितरण

**रामगढ़।** इनरखील क्लब ने जलाराम मंदिर परिसर में 2 जुलाई को लगभग 300 लोगों के बीच एक समय के पौष्टिक भोजन एवं मिठाई का वितरण किया।कार्यक्रम का शुभारम्भ भगवान की पूजा अर्चना और संकल्प के बाद हुआ। इस दौरान जरूरतमंदों ने सुझाव भोजन और मिठाई का आनंद लिया।इस आयोजन का उद्देश्य समाज के जरूरतमंद लोगों को सहायता पहुंचाना था।इस कार्यक्रम में क्लब के सदस्यों ने बह-चहकर हिस्सा लियाऔर आश्वासन दिया कि इस तरह के कार्यक्रम क्लब आगे भी आयोजित करता रहेगा। कार्यक्रम में नमिता श्रॉफ, जनेशा वडेरा, मेधा बगड़िया, नीरु साहनी, अनुराधा श्रॉफ,पंकी गांधी, पंकी पोहारा, गुरुबस्व्थ कौर, दीपा वडेरा ,राजेंद्र बुधवाल,राजेंद्र कलरा, नम्रता जैन, नवलजीत कौर, मनवीर कौर आदि उपस्थित रहे ।



प्रतिमा विखंडित करने को लेकर मचा हंगामा

# पुलिस की तत्परता से आरोपी गिरफ्तार

नवीन मेल संवाददाता

**हजारीबाग।** शहर के कालीबाड़ी स्थित मीठा तालाब के पास स्थापित एक प्राचीन मंदिर में भगवान हनुमान की प्रतिमा को विखंडित कर दिए जाने के कारण बुधवार की सुबह से शहर का माहौल गर्म हो गया। वहीं प्रतिमा विखंडित किए जाने की बात आग की तरह शहर में फैल गई, जिसके बाद बड़ी संख्या में लोग मंदिर पहुंचे। मंदिर पहुंचने वाले लोग प्रतिमा विखंडित किए जाने को लेकर आक्रोशित दिखे। जिससे लोगों को एक बार फिर शहर का संप्रदायिक माहौल बिगड़ने की आशंका सताने लगी। हालांकि घटना



की सूचना मिलते ही सदर थाना की पुलिस भी मंदिर पहुंची और लोगों को समझाया और दोषियों के विरुद्ध त्वरित कार्रवाई करने का आश्वासन दिया। इसके बाद लोग शांत हो पाए।

● **सूचना मिलने पर पुलिस मंदिर पहुंची और लोगों को समझाया और दोषियों के विरुद्ध त्वरित कार्रवाई करने का आश्वासन दिया**

बताते चलें कि हर दिन की तरह जब लोग बुधवार सुबह मॉर्निंगवाक करने के लिए मीठा तालाब पहुंचे तो मंदिर परिसर का श्रिल टूटा हुआ और प्रतिमा विखंडित किया हुआ पाया।साथ ही मंदिर का प्रसाद आदि जमीन पर बिखरा पड़ा था। इस बात को लेकर लोग आक्रोशित होने लगे। लोग इसे सनातन आस्था पर हमला बता रहे थे। लोगों में व्यापक असंतोष दिख।

वहीं कुछ लोगों का आरोप था कि शायद मुहर्रम की मिट्टी लेने पहुंचे एक धर्म विशेष के लोगों के द्वारा ही इस प्रकार का कृत्य किया गया है। हालांकि पुलिस के घटनास्थल पर पहुंच जाने से किसी प्रकार की अप्रिय घटना नहीं घटी। वहीं दूसरी ओर पुलिस ने त्वरित कार्रवाई करते हुए प्रतिमा विखंडित करने वाले युवक की पहचान कर उसे गिरफ्तार कर लिया। दोषी युवक की पहचान कालीबाड़ी निवासी संटू के तौर पर की गई है। स्थानीय लोग संटू को विक्षिप्त बता रहे हैं। वहीं आरोपी संटू ने भी अपना अपराध मानकर करते हुए प्रतीमा विखंडित करने की बात कही है।

टीबी के प्रति जागरूकता अभियान चलाया गया

### अदानी फाउंडेशन ने 80 टीबी मरीजों के बीच निः शुल्क पोषण किट का वितरण किया

**हजारीबाग।** बड़कागांव के गोंदुलपारा खनन परियोजना के तहत अदानी फाउंडेशन ने सामुदायिक स्वास्थ्य केंद्र में टीबी रोगियों के लिए निःशुल्क पोषण किट वितरण कार्यक्रम का आयोजन किया। इस अवसर पर 80 टीबी मरीजों को पोषण किट वितरित किया गया, जो वर्तमान में इलाजरत हैं। कार्यक्रम को संबोधित करते हुए बुधवार को मेडिकल ऑफिसर डॉ. मिथु हलदार ने टीबी बीमारी के विभिन्न पहलुओं पर प्रकाश डाला और बताया कि पोषण मरीजों को शीघ्र ठीक होने में अहम भूमिका निभाता है। उन्होंने अदानी फाउंडेशन की ओर से लगातार चलाए जा रहे इस कार्यक्रम की सराहना की। कार्यक्रम के दौरान टीबी के प्रति जागरूकता फैलाने के लिए संवादात्मक सत्रों का आयोजन किया और उपस्थित लोगों के बीच जानकारीपूर्ण पंचें बांटे। इस कार्यक्रम के सफल आयोजन में अदानी फाउंडेशन ने बड़कागांव स्थित सामुदायिक स्वास्थ्य केंद्र के अधिकारियों के साथ समन्वय स्थापित कर महत्वपूर्ण भूमिका निभाई। मौके पर गैर सरकारी संस्था हेल्पेज इंडिया के डॉ बीपी श्रीवास्तव, सीनियर ट्रीटमेंट सुपरवाइजर दीपक कुमार, सोशल प्रोटेक्शन ऑफिसर विक्रम कुमार, फार्मासिस्ट ब्रजेश कुमार सहित अन्य लोग मौजूद थे।



लिए अपने आस पास के लोगों को प्रेरित करने की बात कही। छडवा डैम ने लगने वाले मेला पर विधि व्यवस्था कायम रखने के लिए आवश्यक तैयारियों को क्रियाशील करने का निर्देश दिया गया है। इस दौरान उन्होंने जिले में शांति व्यवस्था बनाए रखने में आमजनों को जिला प्रशासन एवं पुलिस प्रशासन का सहयोग करने की बात कही। उन्होंने कहा कि किसी भी प्रकार की घटना की जानकारी व सुरक्षा के लिहाज से जिला कंट्रोल रूम जिसका संपर्क नंबर 8002529349 है। रूप से कार्यरत है। डीसी ने शांति समिति के सदस्यों से पर्व को शांतिपूर्ण एवं सुव्यवस्थित तरीके से आयोजन

करने की अपील की। अंचल स्तर पर शांति समिति की बैठक कर प्रशासन के दिशा निर्देशों के बारे में सभी को जानकारी साझा करने का निर्देश दिया। उपायुक्त ने मुहर्रम त्योहार को लेकर जिलास्तर पर जारी होने वाले संयुक्त आदेश के उपरान्त सभी संबंधित दंडाधिकारियों को प्रतिनियुक्त के दौरान अलर्ट युद्ध में रहने का निर्देश दिया। वहीं पुलिस अधीक्षक ने मुहर्रम पर्व के दौरान भड़काऊ गाने व सोशल मीडिया पर किसी प्रकार के भ्रामक खबरों को पोस्ट न करने की अपील की। उन्होंने बताया कि सोशल मीडिया की निगरानी के लिए साइबर थाना को सक्रिय कर दिया

## मुर्गी पालन कर सावित्री देवी बनी आत्मनिर्भर

नवीन मेल संवाददाता

● **धीरे-धीरे समूह से छोटे-छोटे ऋण लेकर उन्होंने अपने घर की जरूरी चीजें जुटाना शुरू किया। उन्होंने अब तक कुल ₹1,00,000 तक का ऋण से कृषि का कार्य शुरू की**

**रामगढ़।** रामगढ़ जिले में झारखंड राज्य आजीविका संवर्धन सोसाइटी के तहत महिलाओं को आत्मनिर्भर बनाने की दिशा में लगातार प्रयास हो रहा है। इसी प्रयास के साथ पतरातु प्रखंड के अंतर्गत तेलियातु पंचायत के मसमोहना गांव की सावित्री देवी जो एक आदिवासी समुदाय से संबंध रखती हैं। उनके जीवन की आर्थिक तंगी, संसाधनों की कमी और सीमित अवसरों के साथ चल रही थी, लेकिन उन्होंने दृढ़ निश्चय और समर्पण के साथ अपने जीवन



को बदलने की ठान ली। सावित्री देवी और उनके पति मजदूरी करके अपने परिवार का गुज़ारा करते थे। गांव दूरदराज इलाके में बसे होने के कारण महीने भर में सिर्फ 10 से 15 दिन ही काम मिल पाता था। इससे घर चलाना बहुत मुश्किल था। आमदनी बहुत सीमित थी और खर्चे अधिक, जिससे परिवार की जरूरतें पूरी नहीं हो पाती थीं। उन दिनों उनके घर की हालत बेहद खराब थी। साल 2016 में जब झारखंड स्टेट लाइवलीहुड प्रमोशन सोसाइटी की ओर से गांव में स्वयं सहायता समूह बनाए जा रहे थे, तब सावित्री

**सीसीएलसीकेएस सुरक्षा बोर्ड समिति दल ने विभिन्न परियोजना का निरीक्षण किया गिद्दी।** सीसीएल सीकेएस (बीएमएस) सीआईएल सुरक्षा बोर्ड समिति सदस्य उमेश कुमार सिंह के नेतृत्व में छह सदस्यीय दल ने बुधवार को अरगड़ा क्षेत्र के विभिन्न परियोजना का निरीक्षण किया। इन लोगों ने अरगड़ा क्षेत्र के विभिन्न परियोजना का निरीक्षण किया। सुरक्षा बोर्ड समिति के सदस्य गिद्दी ए, रेलीगढ़ा, गिद्दी सी परियोजना के खदान और वर्कशॉप में गए और वहां सुरक्षा व्यवस्था को देखा। इस दौरान टीम में शामिल मजदूर नेताओं ने बताया क्षेत्र के सभी परियोजना में मजदूरों के सुरक्षा संबंधित कमी पाई गई हैं। जिसे प्रबंधन ने दूर करने का भरोसा दिया। निरीक्षण दल में सीआईएल उमेश कुमार सिंह सीसीएल अध्यक्ष निर्गुण महतो, सीसीएल महामंत्री शशि भूषण सिंह, विशाल कुमार सेप्टरी बोर्ड सदस्य सीसीएल, जेपी झा, राधवेंद्र पासवान शामिल थे।

## स्कूल में डिजिटल बोर्ड की हुई शुरुआत, एसडीपीओ ने किया शुभारंभ

**बरही।** भामाशाहर सरस्वती शिशु विद्या मंदिर ने शिक्षण की दुनिया में एक महत्वपूर्ण कदम बढ़ाते हुए विद्यार्थियों के लिए दो डिजिटल बोर्ड की व्यवस्था किया है, जिसका शुभारंभ एसडीपीओ अजीत कुमार विमल ने फीत काटकर किया. इस अवसर पर उपस्थित बच्चों को प्रेरित करते हुए एसडीपीओ ने विद्यालय के लिए एक बड़ी उपलब्धि बताया. उन्होंने बताया कि आज पूरा विश्व डिजिटल हो चुका है. ऐसे में हम सबों को भी कदम से कदम बढ़ाकर आगे चलना होगा. डिजिटल बोर्ड पठन पाठन के साथ संचार माध्यम से जुड़ने का एक महत्वपूर्ण साधन है. उन्होंने पौराणिक भारत की महत्ता और खोज की चर्चा करते हुए बच्चों को भारत के विश्व गुरु होने का प्रहसास दिलाया. एसडीपीओ ने कहा कि आज दुनिया जिस चीज की खोज कर रहा है हमारा प्राचीन भारत में पूर्व में ही हो चुका है, जिसे कालांतर में भूमिल करने का प्रयास किया गया था. व बच्चे देश के धरोहर है. ऐसे में आधुनिक शिक्षा और तकनीकी से विद्यालय का लैश होना विद्यालय सहित विद्यार्थियों के लिए सुखद पल है. कार्यक्रम की शुरुआत मुख्यातिथि एसडीपीओ सहित प्रबंधन समिति के अध्यक्ष अमित साहू, प्रधानाचार्य रजनीश कुमार पांडेय ने संयुक्त रूप से दीप प्रज्वलित कर किया.

## न्यूज बॉक्स

युवक की गोली मारकर हत्या

**हजारीबाग।** हजारीबाग जिले के केरेडारी थाना क्षेत्र में मंगलवार की देर रात एक युवक को गोली मारकर हत्या कर दी गयी। बुधवार को केरेडारी-बुंदु रोड पर गेरुआ नदी के पास युवक का शव मिला। स्थानीय लोगों ने शव देखने ही पुलिस को मामले की सूचना दी। जानकारी के अनुसार बुधवार की सुबह स्थानीय लोगों ने केरेडारी-बुंदु रोड पर गेरुआ नदी के पास एक युवक का शव देखा। युवक की सीने में गोली लगी हुई थी। स्थानीय लोगों ने तुरंत पुलिस को इसकी सूचना दी। मौके पर पहुंची पुलिस ने आसपास छानबीन करने के बाद शव को कब्जे में लेकर पोस्टमार्टम के लिए भेज दिया। फिलहाल मृत युवक की पहचान नहीं हो सकी है। पुलिस मामले की जांच में जुटी हुई है।

पत्थर खदान खोलने को लेकर अंचल कर्मचारियों ने किया स्थल का निरीक्षण



**बरकट्टा।** प्रखंड क्षेत्र के शिलाड़ीह पंचायत अंतर्गत बेलाटांड में पत्थर खदान खोलने को लेकर पत्थर खदान विरोध संघर्ष समिति मोर्चा के रैयतों तथा ग्रामीणों के आवेदन पर बुधवार को अंचल के कर्मचारियों ने स्थल का निरीक्षण किया। इस मौके पर अंचल कर्मचारी अमित कुमार राय ने खदान स्थल का जांच किया। मौके पर उपस्थित स्थानीय पंसस प्रतिनिधि शमीम अंसारी ने बताया कि खदान खुलने वाली स्थल से सामने ही नदी, मॉडल स्कूल, जंगल, बगल में पोल्ट्री फार्म के साथ साथ रैयतों का घर भी सामने है। उन्होंने बताया कि ऐसे में इस स्थान पर पत्थर खदान खोलना उचित नहीं होगा। वहीं अध्यक्ष रजनीकांत पांडेय ने कहा यह स्थान पत्थर खदान के लिए उचित स्थल नहीं है। मौके पर काफी संख्या में रैयत महिला पुरुष उपस्थित थे। इस संबंध में अंचल कर्मचारी अमित राय से संपर्क किया गया तो उन्होंने कहा स्थल का निरीक्षण किया गया है रिपोर्ट आगे भेजा जाएगा।

दिलीप कुमार रवि बने अनुसूचित जाति के प्रदेश सचिव, लोगों ने दी बधाई

**हजारीबाग।** झारखंड प्रदेश कांग्रेस कमिटी अनुसूचित जाति के प्रदेश अध्यक्ष केदार पासवान ने जिले के सुलमी निवासी दिलीप कुमार रवि को झारखंड प्रदेश कांग्रेस कमिटी अनुसूचित जाति का प्रदेश सचिव मनोनीत किया है। जिला के मीडिया अध्यक्ष निसार खान ने बताया कि रवि के मनोनयन पर जिला अध्यक्ष शैलेन्द्र कुमार यादव वरिष्ठ कांग्रेसी लाल बिहारी सिंह, राजू चौरसिया, अजय गुप्ता, जावेद इकबाल, परवेज अहमद, भैया असीम कुमार, विजय कुमार सिंह, अमृतेष रंजन, अनिल कुमार भुईया, अर्जुन नायक, मिनाह अंसारी, राम अनुज सिंह, सरयु यादव, नरसिंह प्रजापति, अर्जुन रविदास, सदरूलु होदा के अतिरिक्त कई कांग्रेसियों हर्ष व्यक्त किया है और रवि को बधाई दी है ।

जीटी रोड में डायवर्सन के समीप रखी मिट्टी से टकराया ट्रक, बाल बाल बचे चालक व उपचालक



**बरकट्टा।** प्रखंड क्षेत्र के गोरहर थाना अंतर्गत जीटी रोड बड़की टांड के समीप बुधवार अहले सुबह डायवर्सन के पास रखे मिट्टी से एक अनियंत्रित ट्रक टकरा गई। ट्रक कोलकाता की ओर से आ रही थी तथा छपरा जाने वाली थी। इस संबंध में बिहार निवासी ड्राइवर अमरजीत कुमार ने बताया कि गाड़ी ज्यादा स्पीड में नहीं थी। बवारिश हो रही थी और अचानक गाड़ी का स्टेरिंग फेल हो गया जिसके कारण रोड में डायवर्सन के पास रखे मिट्टी से टकरा गई। इसमें चालक और उपचालक बाल बच गए ।

भारतीय क्रांतिकारी मजदूर संघ ने केंद्रीय कमेटी का विस्तार किया

**रामगढ़।** 12 जुलाई को भारतीय क्रांतिकारी मजदूर संघ (बीकेएमएस) का सभी जिला, प्रखंड एवं पंचायत स्तरीय कमेटी विस्तार हेतु केंद्रीय कमेटी का विस्तार किया गया है । भारतीय क्रांतिकारी मजदूर संघ के केंद्रीय अध्यक्ष अजय कुमार महतो और महामंत्री डुमरी विधायक जयराम कुमार महतो है । इसका निबंधन संख्या श्रमिक संघ - 358/2025 है । बीकेएमएस के केंद्रीय महामंत्री जयराम कुमार महतो ने कहा कि झारखंड राज्य के जिलों में संगठन का विस्तार कार्य आरंभ किया जा रहा है । इस कार्य के लिए भारतीय क्रांतिकारी मजदूर संघ की टीम विभिन्न जिलों में भ्रमण करेगी । इस मजदूर संघ का उद्देश्य राज्य के विभिन्न क्षेत्रों में कार्यरत श्रमिकों / मजदूरों एवं विविध विस्थापितों की समस्याओं को संगठित रूप से उठाना एवं उनका समाधान करना है । बीकेएमएस केंद्रीय कमेटी का विस्तार करते हुए डॉ. जगदेव कुमार महतो ,कृष्ण कुमार महतो ,अनु कुमार, रशीद खान, अमित कु गिरी को बोकारो, संतोष कुमार सिंह, सत्य प्रकाश महतो, महानंद महतो, प्रदीप महतो, राम प्रकाश सिंह , पवन कुमार रजक को धनबाद , रवि महतो को हजारीबाग और रामगढ़,बिहारी महतो को हजारीबाग तथा संतोष कुमार महतो को रामगढ़ का सदस्य बनाया गया है। इन सभी के नेतृत्व में संगठन की मजबूती हेतु आप सबों की सहभागिता संगठनात्मक रूप से मजबूत कदम होगी ऐसी उम्मीद है। बीकेएमएस केंद्रीय कमेटी का विस्तार होने पर जेएलकेएम केंद्रीय संगठन महासचिव राजेंद्र बेदिया, केंद्रीय मंत्री सुभाष अंसारी, केंद्रीय उपाध्यक्ष पवन कुमार महतो, महिला मोर्चा लीलावती महतो, रूपा महतो, प्रदेश मीडिया प्रभारी रमेश कुमार महतो, युवा मोर्चा जिलाध्यक्ष मनोरंजन महतो,अनिल महतो, प्रभु दयाल महतो, नेम्मी महतो, भीम महतो, दीपक महतो, नीतीश कुमार महतो ने बधाई दी है।

मंत्री योगेंद्र प्रसाद के छोटे भाई भरत का देहांत

**रामगढ़।** राज्य के मंत्री योगेंद्र प्रसाद के छोटे भाई भरत कपूर का बुधवार की सुबह देहांत हो गया। जानकारी के मुताबिक मंत्री के छोटे भाई भरत का इलाज हैदराबाद में चल रहा था। मंत्री योगेंद्र प्रसाद के छोटे भाई के देहांत से पूरे क्षेत्र में शोक है। बताया गया कि मंत्री योगेंद्र प्रसाद दिल्ली के दौर पर हैं। अपने भाई के देहांत की खबर के बाद वे रामगढ़ लौट रहे हैं। मृतक भरत कपूर के शव को हैदराबाद से रामगढ़ लाने की तैयारी चल रही है। मृतक भारत कपूर की उम्र लगभग 45 वर्ष थी।





# डीसी ने कोलेबिरा में योजनाओं की समीक्षा और विकास कार्यों का निरीक्षण किया



नवीन मेल संवाददाता

**सिमडेगा।** उपायुक्त कंचन सिंह एवं पुलिस अधीक्षक एम. अर्शी ने बुधवार को कोलेबिरा प्रखंड का दौरा किया। इस दौरान उन्होंने थाना परिसर में स्थित मजार के मरम्मत कार्य का निरीक्षण कर कार्य की गुणवत्ता एवं स्वीकृत डीपीआर के अनुरूप निर्माण सुनिश्चित करने का निर्देश दिया इसके उपरांत उपायुक्त ने कोलेबिरा प्रखंड कार्यालय का निरीक्षण किया तथा मनरेगा के तहत संचालित योजनाओं की समीक्षा की। उन्होंने मस्टर रोल की अद्यतन स्थिति की जानकारी ली और अबुआ आवास योजना, प्रधानमंत्री आवास योजना, बिरसा हरित ग्राम योजना आदि की प्रगति की भी समीक्षा की। उन्होंने योजनाओं में तेजी लाने का निर्देश दिया।अंचल कार्यालय में भूमि संबंधी मामलों की समीक्षा करते हुए उपायुक्त

ने दाखिल-खारिज, पंजी-2 सुधार, लगान रसीद निर्गत आदि से जुड़े आवेदनों की स्थिति जानी और समयबद्ध निष्पादन का निर्देश दिया। साथ ही हल्का कर्मचारियों को तहसील कचहरी में बैठकर कार्य करने का निर्देश भी दिया।बाद में उपायुक्त ने जन वितरण प्रणाली की दुकान का निरीक्षण किया। उन्होंने स्टॉक एवं वितरण पंजी की जांच की तथा अनाज भंडारण की स्थिति का जायजा लिया। निरीक्षण के दौरान दुकानदार ने बताया कि बिजली नहीं होने के कारण राशन वितरण बाधित है। इस पर उपायुक्त ने ग्रामीणों को समय पर राशन उपलब्ध कराने और वितरण में पूर्ण पारदर्शिता सुनिश्चित करने के निर्देश दिए।हस अवसर पर प्रखंड विकास पदाधिकारी सदर समीर रैनियर खालखो, प्रखंड विकास पदाधिकारी कोलेबिरा वीरेंद्र किंडो, अंचलाधिकारीअनूप कच्छप सहित अन्य पदाधिकारी उपस्थित थे।

## बानो प्रखंड में हाथियों का आतंक जारी पहान टोली में घर तोड़ा, अनाज खाया



नवीन मेल संवाददाता

**बानो।** बानो प्रखंड में जंगली हाथियों का आतंक थमने का नाम नहीं ले रहा है। मंगलवार रात बड़काड्युल पंचायत के लोवा सोकरा पहान टोली निवासी जसीना बडिंग के घर में दो हाथियों ने भारी नुकसान पहुंचाया।जसीना ने बताया कि रात करीब 11 बजे वह बच्चों के साथ घर में सोई हुई थीं, तभी दो हाथी घर में घुस आए और दीवार तोड़ दी। हाथियों ने घर के अंदर रखा सारा अनाज खा लिया। किसी तरह बच्चों को लेकर जसीना ने पिछले दरवाजे से भागकर जान

बचाई।घटना के बाद उनका घर पूरी तरह क्षतिग्रस्त हो गया है और लगातार हो रही बारिश के कारण परिवार खुले आसमान के नीचे रहने को मजबूर है। साथ ही खेतों में बुआई का समय आ चुका है, लेकिन घर का अनाज नष्ट हो जाने और आर्थिक तंगी के कारण परिवार गहरी परेशानी में है।ग्रामीणों ने घटना की जानकारी जिला परिषद सदस्य बीरजो कंडुलना को दी। उन्होंने बताया कि जसीना बडिंग ने प्रशासन से मदद की गुहार लगाई है। ग्रामीणों ने वन विभाग से हाथियों के आतंक पर रोक लगाने और पीड़ित परिवार को तत्काल राहत पहुंचाने की मांग की है।

## सांप के काटने से एक ही पंचायत के दो लोगों की मृत्यु एक गंभीर

नवीन मेल संवाददाता

**ठेटईटंगर।** प्रखंड अंतर्गत केरिया पंचायत के चकोरबेड़ा एवं देवबहार, झरिया डिपा में रात्रि जहरीली सांप के काटने से दो लोगों की मृत्यु हो गई एवं एक की हालत गंभीर है।प्राप्त जानकारी के अनुसार ठेटईटंगर प्रखंड के केरिया पंचायत अंतर्गत चाकोरबेड़ा,गांव में रात्रि जीरामणी बागे उम्र 44 वर्ष,पति बिलियम बागे साथ ही बगल में सो रहे पुत्र एल्विस बागे उम्र 13 वर्ष दोनों को जहरीली सांप ने काट लिया, अनन फानन में परिजनों ने अस्पताल लेकर आए, परन्तु मां जीरामणी बागे की मृत्यु इलाज के क्रम में हो गई, वही पुत्र एल्विस बागे का इलाज चल रहा है स्थिति गंभीर बनी हुई है।दूसरी घटना केरिया पंचायत के ही देवबहार झरिया दीपा का है जिसमें अंजेलुस डुंगडुंग उम्र 69वर्ष पिता स्व. सुलेमान डुंगडुंग घर पर सोया हुआ था, तभी जहरीली सांप ने काट लिया, उसकी मृत्यु तत्काल हो गई।सुबह ग्रामीणों ने इसकी सूचना कोलेबिरा विधायक नमन विकसल कोणाड़ी जी को दिए तत्पश्चात उन्होंने विधायक प्रतिनिधि समी आलम , किसान मोर्चा जिला अध्यक्ष सह प्रमुख



विपिन पंकज मिंज एवं राजाबासा पंचायत अध्यक्ष सुकुन जोजो को निर्देश दिया कि शक्ति परिवार से मिलकर उनका हाल-चाल जानकर उनके हर संभव मदद करें ,तात्पश्चात विधायक प्रतिनिधि शमी आलम,किसान मोर्चा जिला अध्यक्ष सह प्रमुख विपिन पंकज मिंज एवं राजाबासा पंचायत अध्यक्ष सुकुवन जोजो अस्पताल पहुंचकर पीड़ित परिवार से मिले एवं शक्ति परिवार से मिलकर ढांडस बंधाया एवं हर संभव मदद करने का आश्वासन दिया साथ ही पोस्टमार्टम करा कर शव को ताबूत के साथ अपने गांव भिजवाने में मदद भी किया। मौके पर केरिया पंचायत अध्यक्ष अनिल सुरीन, केरिया पंचायत के मुखिया ख्रिस्तधानी लकड़ा, सेराफिनस बागे सेमपुल बागे एवं अन्य ग्रामीण उपस्थित थे।

## बानो थाना परिसर में थाना दिवस का आयोजन, जमीन विवाद से जुड़े मामलों की हुई सुनवाई



नवीन मेल संवाददाता

**बानो।** बानो थाना परिसर में बुधवार को थाना दिवस का आयोजन किया गया। इस अवसर पर अंचलाधिकारी रविभूषण प्रसाद की उपस्थिति में जमीन से संबंधित मामलों की सुनवाई की गई।थाना दिवस के दौरान कुल 10 मामलों में प्राप्त दस्तावेजों की जांच की गई और दोनों पक्षों को सुनकर अंचलाधिकारी द्वारा समाधान का प्रयास किया गया। अधिकतर मामले पारिवारिक जमीन विवाद से जुड़े थे, जिसमें पैतृक संपत्ति के बंटवारे और खतियान

में नाम सुधार से संबंधित समस्याएं सामने आईं।सीओ रविभूषण प्रसाद ने कहा कि थाना दिवस का उद्देश्य है कि आम जनता को त्वरित न्याय मिले। सुलह योग्य मामलों में दोनों पक्षों की सहमति से समाधान किया गया। उन्होंने बताया कि यदि किसी पक्ष को निर्णय पर आपत्ति हो, तो वे उच्च न्यायालय में अपील करने के लिए स्वतंत्र हैं।कार्यक्रम के दौरान सीआई विलसन केरकेट्टा, शैलेश विनय कुमार, पीएलवी अशोक कुमार तिवारी, शेख मुस्तकीम, और चौकीदार प्रिया सिंह ने सहयोग किया।

## जर्जर सड़क की समस्या दूर करने को लेकर संत जेवियर कॉलेज के छात्र परिषद ने की पहल

नवीन मेल संवाददाता

**सिमडेगा।** जिले के संत जेवियर्स कॉलेज सिमडेगा के छात्र परिषद ने समटोली क्षेत्र में सड़क मरम्मत सर्वेक्षण किया और छात्रों तथा आम जनता द्वारा उपयोग की जाने वाली सड़क से जुड़ी समस्याओं का औपचारिक दस्तावेज तैयार किया।सामटोली रोड पर स्थित संस्थाओं जैसे – संत जेवियर्स कॉलेज सिमडेगा, संत मैरी हाई स्कूल सिमडेगा, संत मैरी इंग्लिश मीडियम स्कूल सिमडेगा, संत अन्ना बालक हाई स्कूल

### ● सड़क से जुड़ी समस्याओं का तैयार किया औपचारिक दस्तावेज

सिमडेगा, अर्सुलाइन गर्ल्स इंटर कॉलेज सिमडेगा, होली स्मिथरिट मीडियम स्कूल सिमडेगा, सी.एम. स्कूल ऑफ़ एक्सर्सीस (गर्ल्स) सिमडेगा, और सेंट्रल एकेडमी इंग्लिश मीडियम स्कूल सिमडेगा – का दौरा किया गया और सर्वेक्षण किया गया। सभी समस्याओं

## लचरागढ़-बानो में सड़क पर मवेशियों का कब्जा, राहगीर परेशान

नवीन मेल संवाददाता

**बानो।** बानो और लचरागढ़ क्षेत्र की सड़कों पर इन दिनों आवारा मवेशियों का जमावड़ा लगातार बढ़ता जा रहा है। दिन हो या रात, सड़क पर मवेशियों की भरमार से वाहन चालकों और राहगीरों को

परेशानी भी बढ़ जाती है।स्थानीय लोगों का कहना है कि मवेशी पालक दूध देने तक मवेशी को घर पर रखते हैं, लेकिन दूध देना बंद होते ही उन्हें सड़कों पर छोड़ देते हैं। इससे न सिर्फ आमजन के जीवन को खतरा होता है, बल्कि सड़क हादसों की संभावना भी बढ़ जाती

है।पूर्व में प्रशासन द्वारा ऐसे मवेशियों को पकड़कर गौशाला भेजा गया था। लोगों की मांग है कि प्रशासन फिर से पहल करे और इन मवेशियों को पकड़कर गरीब ग्रामीणों या जरूरतमंद गौपालकों को दे दे, ताकि समस्या का समाधान हो सके और सड़कों पर सुरक्षा बनी रहे।

## राशन डीलर की मनमानी की शिकायत लेकर डीसी के पास पहुंचे सैकड़ों लोग



नवीन मेल संवाददाता

**सिमडेगा।** सिमडेगा के ठेटईटंगर प्रखंड के मेरोमडेगा गांव के सैकड़ों महिला पुरुष बुधवार को अपने क्षेत्र के पीडीएस डीलर के मनमानी की शिकायत लेकर समाहरणालय पहुंचे और डीसी सिमडेगा कंचन सिंह से मिलकर अपनी समस्या बताए।समाहरणालय में अचानक ठेटईटंगर प्रखंड के मेरोमडेगा गांव के सैकड़ों महिला पुरुष समाहरणालय पहुंचे।सभी ग्रामीण अपने क्षेत्र के दो पीडीएस राशन डीलर की शिकायत लेकर विधायक प्रतिनिधि एजाज खान की अगुवाई में पहुंचे थे। ग्रामीणों ने बताया कि उनके गांव का राशन डीलर राजेंद्र मेहर और सत्या प्रधान उनको 6 से 8 महीने का राशन नहीं दिया है। बताया गया कि राशन डीलर के द्वारा ग्रामीणों से पोस मशीन पर अंगुठा भी लगवाया लिया गया। इसके बावजूद किसी को राशन उपलब्ध नहीं कराया गया। उनके साथ आई ठेटईटंगर पंचायत की मुखिया संगीता मिंज ने कहा कि राशन डीलर प्रभावशाली लोगों को तो हर माह राशन देता है। लेकिन गरीबों को अंगुठा लगवाने के बाद भी उन्हें राशन नहीं देता है। इन लोगों के साथ आए कांग्रेस सेवा दल की प्रदेश महासचिव सजदा खातून

ने कहा कि दोषी राशन डीलर पर करवाई होनी चाहिए। ग्रामीणों के आने के कुछ देर बाद जब डीसी सिमडेगा समाहरणालय पहुंचे तब उन्होंने भीड़ को देखते हुए, अपने ऑफिस में जाने के बजाय नीचे बरामदे में खड़े होकर ग्रामीणों से बात किए। डीसी सीधे ग्रामीण महिलाओं से उनके तकलीफ को सुने। डीसी से मिलकर ग्रामीणों ने अपनी पीड़ा उनको बताए और उनकी समस्या को दूर करते हुए उनका राशन दिलवाने की गुहार लगाई। डीसी सिमडेगा ने ग्रामीणों की बात को सुनकर कहा कि वे पूरे मामले की जांच करेंगे और दोषी पाए जाने पर डीलर पर उचित कार्रवाई करते हुए ग्रामीणों को समय पर राशन उपलब्ध कराने की व्यवस्था कराएंगे। मौके पर डीसी ने जिला आपूर्ति विभाग और ठेटईटंगर बीडीओ को इस संबंध में आवश्यक निर्देश दिए।डीसी सिमडेगा ने ग्रामीणों को समझाते हुए कहा किसी भी तरह के सरकारी काम कराने के लिए किसी को पैसे नहीं दे और बिना राशन दिए अंगुठा नहीं लगाएं। उन्होंने कहा अगर किसी तरह की परेशानी हो तो ग्रामीण सीधे फोन पर उनको अपनी समस्या बता सकते हैं। निश्चित रूप से ग्रामीणों की समस्या का समाधान किया जाएगा।

### भारत आदिवासी पार्टी का सिमडेगा जिला कमिटी विस्तार कार्यक्रम आज

**सिमडेगा।** भारत आदिवासी पार्टी का सिमडेगा जिला कमिटी विस्तार कार्यक्रम आज 11 बजे, विकास केन्द्र समटोली, सिमडेगा में आयोजित किया जाएगा। इसकी जानकारी जिलाध्यक्ष चिराग ने दी।उन्होंने बताया कि कार्यक्रम में बाप पार्टी के राष्ट्रीय सचिव एवं झारखंड आंदोलनकारी प्रभार तिकौं, प्रदेश अध्यक्ष प्रेमसाही मुंडा, प्रदेश महासचिव कृष्ण हंसदा, महिला प्रदेश अध्यक्ष कुन्दरासी मुंडा एवं पश्चिमी सिंहभूम जिला कार्यकारी अध्यक्ष सुशील बराला मुख्य रूप से शामिल होंगे।जिलाध्यक्ष चिराग ने कहा कि यह कमिटी विस्तार भाजपा, कांग्रेस, जेएमएम और झपा जैसी पार्टियों के लिए एक बड़ी चुनौती होगी। इन दलों नेलंबे समय तक सिमडेगा जिले में शासन किया, लेकिन आदिवासी-मूलवासी समाज के संवैधानिक अधिकारों, शिक्षा, स्वास्थ्य, जल-जंगल-जमीन और संस्कृति की रक्षा में विफल रहे।

## जलडेगा में निकाली गई नशा मुक्ति रैली, ग्रामीणों को दी गई शपथ

नवीन मेल संवाददाता

**बानो।** प्रखंड को नशा मुक्त बनाने के उद्देश्य से बुधवार को ग्राम जलडेगा में जागरूकता रैली का आयोजन किया गया। यह रैली थाना प्रभारी सोनू कुमार के निर्देशानुसार एएसआई अशोक कुमार राम के नेतृत्व में निकाली गई।रैली में विभिन्न पंचायतों के स्कूली बच्चों और ग्रामीणों ने भाग लिया।प्रतिभागी हाथों में “नशा मुक्त भारत”हड़िया-दारु बेचना बंद करो बच्चों को स्कूल भेजो”, जैसे नारों से भरे पोस्टर लेकर गाँव की गलियों से गुजरे। रैली के दौरान लोगों को नशे के दुष्प्रभावों के प्रति जागरूक किया गया और नशा को ना, जिंदगी को हाँ” का संकल्प दिलाया गया।एएसआई अशोक कुमार राम ने मौके पर उपस्थित ग्रामीणों को संबोधित करते हुए कहा कि नशा मानव जीवन



के लिए एक गंभीर खतरा है। यह न केवल शारीरिक और मानसिक रूप से नुकसान पहुंचाता है, बल्कि पारिवारिक और सामाजिक जीवन में भी असंतुलन पैदा करता है। उन्होंने ग्रामीणों को नशे की लत हड़ुड़ाने और उसके खिलाफ एकजुट होने की अपील की।कार्यक्रम के अंत में सभी ने नशामुक्त भारत अभियान की शपथ ली और नशा उन्मूलन को लेकर संकल्प व्यक्त किया। इस दौरान नशीली दवाओं के दुष्परिणामों, उनके उपचार, और मदद के लिए मौजूद परामर्श केंद्रों की जानकारी भी दी गई।



## लचरागढ़ में शराब दुकानों का हैंडओवर-टेकओवर प्रक्रिया संपन्न

नवीन मेल संवाददाता

**कोलेबिरा।** प्रखंड के लचरागढ़ स्थित विदेशी शराब दुकान का हैंडओवर-टेकओवर बुधवार को सफलतापूर्वक संपन्न हुआ। यह प्रक्रिया उत्पाद अधीक्षक सिमडेगा शैलेन्द्र कुमार की देखरेख में प्रखंड विकास पदाधिकारी सह मजिस्ट्रेट बिंदु किंडो, संजीव कुमार, विजय कुमार, एरिया फील्ड ऑफिसर सिंदू भोक्ता, जनसेवक सीमा इंदु, पंचायत सचिव एवं अन्य अधिकारियों की उपस्थिति में की गई।उत्पाद अधीक्षक ने देशी शराब दुकान का स्टॉक, बिक्री और जमा राशि की विधिवत जांच की। पूरी

प्रक्रिया झारखंड स्टेट बेवरेजेस कॉर्पोरेशन लिमिटेड के नियमों के अनुसार की गई और इसका वीडियोग्राफी भी हुआ।ज्ञात हो कि 1 जुलाई से राज्य भर में शराब दुकानों की नई व्यवस्था लागू की गई है। पुरानी प्लेसमेंट एर्जेसियों का कार्यकाल 30 जून को समाप्त होने के बाद चरणबद्ध रूप से दुकानों की हैंडओवर-टेकओवर की प्रक्रिया शुरू की गई है।उत्पाद अधीक्षक ने बताया कि जिन दुकानों में प्रक्रिया शुरू होगी, वे अस्थायी रूप से बंद रहेंगी और प्रक्रिया पूरी होते ही पुनः खुलेंगी। यह कार्य 5 जुलाई तक पूरा कर लिया जाएगा और इसके बाद नई व्यवस्था के तहत शराब की बिक्री होगी।

## डीएवी स्कूल सिमडेगा में डेकोरेशन प्रतियोगिता का हुआ आयोजन



नवीन मेल संवाददाता

**सिमडेगा।** सेंट्रल इस्लामिया सिमडेगा के तत्वावधान में आयोजित टैलेंट सर्च सेलिब्रेशन में जिले के उपायुक्त और पुलिस अधीक्षक के करकमलों से डीएवी विद्यालय के दसवीं और बारहवीं कक्षा में सर्वोच्च अंक प्राप्त कर उत्तीर्ण हुए बच्चों को पुरस्कृत किया गया जिसमें कक्षा दसवीं की रीति रानी, कक्षा 12वीं साइंस की राशिका अख्तर, 12वीं कॉमर्स की शैलजा रोहिला और 12वीं आर्ट्स

की स्नेहा घोष अपने अभिभावकों के साथ शामिल थे। साथ ही डीएवी सिमडेगा में आर्ट शिक्षिका के निर्देशन पर हाउस बोर्ड सजावट प्रतियोगिता का सफल आयोजन किया गया जिसमें श्रद्धानंद हाउस को प्रथम, विरजानंद हाउस को द्वितीय एवं हंसराज हाउस को तृतीय स्थान प्राप्त हुआ। आज प्रार्थना सभा में विद्यालय के प्राचार्य सुनय कुमार मिश्रा ने विजेताओं को ट्रॉफी देकर हौसला बढ़ाया और उनके उज्जवल भविष्य की कामना की।







## संपादकीय

### प्रकृति का रौद्र रूप व हिमालय

शाल मीडिया पर बारिश और बादल फटने के बाद प्रकृति का जो प्रकोप सामने आ रहा है वह डरावना है। वाडिया इंस्टीट्यूट ऑफ हिमालयन जियोलॉजी ( डब्ल्यूआईएचजी) द्वारा हाल ही में किया गया अध्ययन उत्तराखंड में चिंताजनक प्रवृत्ति का खुलासा करता है : एक दशक में ग्लेशियरों की संख्या 1,266 से बढ़कर 1,290 हो गई है, जबकि हिमनद झीलों के क्षेत्र में 8.1 प्रतिशत की वृद्धि हुई है। यह विस्तार जलवायु परिवर्तन के चलते तेजी से बर्फ पिघलने से हो रहा है, जिससे हिमनद झील विस्फोट बाद ( जीएलओएफ ) का खराब बढ़ रहा है। ये अचानक और शक्तिशाली बाढ़ तब आती हैं, जब बर्फ या हिमोढ़ के प्राकृतिक

लोगों की जान चली गई थी तथा 2021 में सिक्किम में रैनी-तपोवन और 2023 में दक्षिण ल्होन्क झील की बाढ़, इन घटनाओं की विनाशकारी शक्ति को दर्शाती हैं। अपने विशाल बर्फ भंडार के कारण ‘तीसरे ध्रुव’ के रूप में जाना जाने वाला हिमालय बेहद संवेदनशील है। डब्ल्यूएमओ ने ग्लेशियरों के द्रव्यमान में तेजी से हो रही कमी को रेखांकित किया है, जिससे समुद्र का

स्तर बढ़ रहा है तथा गंगा, ब्रह्मपुत्र और सिंधु जैसी नदियों पर निर्भर लाखों लोगों के लिए पानी की उपलब्धता को लेकर खतरा है। उत्तराखंड की लगभग 350 हिमनद झीलें इस जोखिम को बढ़ाती हैं, जिनमें से पांच को उच्च जोखिम वाली ‘श्रेणी ए’ के रूप में वर्गीकृत किया गया है।

ढीले मलबे से बनी ये हिमनद झीलें विशेष रूप से अस्थिर होती हैं। हम जानते हैं, जलवायु परिवर्तन पूरे एशिया में चरम मौसमी घटनाओं को बढ़ा रहा है। डब्ल्यूएमओ की रिपोर्ट के मुताबिक, 2024 में तीव्र हॉटवेव, तूफान और बाढ़ का भारत पर महत्वपूर्ण प्रभाव पड़ा। जलवायु परिवर्तन संचार पर येल प्रोग्राम रिपोर्ट के अनुसार, वर्ष 2024 में 71 फीसदी भारतीयों ने गंभीर हॉटवेव का एहसास किया, जबकि आधे से अधिक लोगों ने सूखा, जल प्रदूषण या कृषि हानि का सामना किया। जलवायु परिवर्तन के कारण केरल में वायनाड भूस्खलन जैसी घटना, जिसमें 220 से अधिक लोगों की मौत हुई थी, में दस फीसदी अधिक वृद्धि हुई। हिमालय में अनिर्णयित मानसून और ऊंचाई पर बादल फटने की घटनाएं-जो कभी दुर्लभ थीं-अब अधिक होने लगी हैं, जिससे हिमनद झीलें भर गई हैं और उनकी नाजुक हिमोढ़ दीवारें अस्थिर हो गई हैं। जलवायु परिवर्तन के कारण मानवीय और आर्थिक क्षति बहुत होती है।



उत्तराखंड की लगभग 350 हिमनद झीलें इस जोखिम को बढ़ाती हैं, जिनमें से पांच को उच्च जोखिम वाली ‘श्रेणी ए’ के रूप में वर्गीकृत किया गया है।

## मैं ब्राह्मण क्यों नहीं हूं?

यह प्रश्न नहीं है, यह एक कुण्ठा है, जिससे इस देश का एक बहुत बड़ा वर्ग कुण्ठित है। इस कुण्ठा में मात्र हिंदू ही नहीं वरन् कुछ अन्य मज़हब और रिलिजन के लोग भी सम्मिलित हैं। इटावा काण्ड पर कितने ही वीडियो, लेख, टिवट इत्यादि फेसबुक, इंस्टाग्राम तथा अन्य सोशल मीडिया पर सब जगह लिखे गए। पर मूल समस्या को समझने के लिए लगभग 40 वर्ष पीछे जाना पड़ेगा। स्वर्गीय काशीराम जी के एक साक्षात्कार में उनसे दलितों (अब यह शब्द अपना अर्थ खो चुका है, लेकिन फिर भी चूँकि प्रचलन में है) की स्थिति, दलित सशक्तिकरण, दलितों के “बहुजन समाज” होने के बावजूद उनका

सत्ता से दूर रहना, उनकी कठिनाइयाँ, कुण्ठाएं इत्यादि इन सभी विषयों पर बात की थी। सबसे मार्मिक प्रश्न था वह इस प्रकार था- ‘आपको दलितों की कौन सी सोच सबसे अधिक उद्दे़लित करती है और कष्ट देती है’? उत्तर : ‘दलितों को हजार समझाने के बाद भी उनके मन से “विकसित” होने का मानदंड बदलता ही नहीं। सबसे अधिक जो बात मुझे उद्दे़लित करती है और कष्ट देती है वह यह है कि हर दलित विकसित होकर ‘ब्राह्मण’ बनना चाहता है’। काशीराम जी एक सामाजिक विचारक थे और

उन्हें समाज की बहुत अच्छी समझ थी। वह समाज के, खासतौर पर दलित समाज के, मनोविज्ञान को बहुत अच्छी तरह समझते थे।। इस महत्वपूर्ण में उन्होंने आगे कहा था कि दुर्भाग्य यह है कि सिर्फ दलित ही नहीं अन्य जातियां भी विकसित होकर ब्राह्मण ही बनना चाहती हैं। जब आपका लक्ष्य ही ब्राह्मण बनना है तो ब्राह्मणों की श्रेष्ठता तो आप खुद ही स्थापित कर रहे हैं। इसी भ्रम को, इसी मानदंड को, इसी सोच को मैं बदलना चाहता हूं। इटावा में जो घटना हुई उसके मूल में भी यही है। प्रश्न यह नहीं है कि कौन सी जाति कथा-वाचन कर सकती है कौन नहीं कर सकती। आदिकाल से सभी जातियां कथा वाचन, भक्ति, पूजा करती आ रही हैं। हर जाति में महापुरुष हुए हैं, हर जाति में संत हुए हैं और बहुत महान संत और दर्शनिक हुए हैं, जिनका सम्मान ब्राह्मणों ने भी किया है। सभी को ईश्वर की आराधना करने और ईश्वर के गुणगान करने का अधिकार है। साधारण भाषा में कहें तो कथा-वाचन ईश्वर का गुणगान है। परंतु असली प्रश्न यह है कि अपनी जाति को प्रकट करके वह क्यों नहीं किया



द्वारा साँस ली जाने वाली ऑक्सीजन के माध्यम से भी हमारे शरीर में प्रवेश करता है। सौर विकिरण, हवा, धाराओं और अन्य प्राकृतिक कारकों के कारण, प्लास्टिक माइक्रोप्लास्टिक और नैनोप्लास्टिक में टूट जाता है। नैनोप्लास्टिक शरीर में सहज प्रवेश करने में सक्षम है। माइक्रोप्लास्टिक हमारे दिल, फेफड़े, लीवर, तिल्ली, गुद और दिमाग में भी पाए गए हैं, और हाल ही में किए गए एक अध्ययन में नवजात शिशुओं के प्लेसेंटा में माइक्रोप्लास्टिक पाए गए। प्लास्टिक

से निकलनेवाले कम से कम 4,219 रसायन चिंता का विषय है। समुद्र में 24 ट्रिलियन माइक्रोप्लास्टिक के टुकड़े होने के कारण, समुद्री जीव अक्सर प्लास्टिक निगल लेते हैं। जब समुद्री जलचर को मनुष्य खाते हैं, तो वह प्लास्टिक मनुष्य के शरीर में प्रवेश करता है। शोधकर्ताओं का अनुमान है कि औसत व्यक्ति हर साल समुद्री भोजन से लगभग 53,864 माइक्रोप्लास्टिक कण खाता है। भारत में प्रति व्यक्ति प्लास्टिक की खपत बढ़कर प्रति वर्ष अनुमानित 11 किलोग्राम हो गई है, और यह लगातार बढ़ेगी। हर साल 5.8 मिलियन टन से अधिक कचरे को जला दिया जाता है, जिससे हवा में डाइऑक्सीजन जैसे अनेक घातक प्रदूषक फैलते हैं और ये

श्वसन संबंधी बीमारियों का कारण बनते हैं, साथ ही कैंसर के जोखिम को बढ़ाते हैं। फेडरेशन ऑफ इंडियन चैंसर्स ऑफ कॉम्पर्स एंड इंडस्ट्री के अनुसार, 2030 तक बिना एकत्र किए गए प्लास्टिक कचरे से भारत को भौतिक मूल्य में 133 बिलियन अमेरिकी डॉलर से अधिक का नुकसान हो सकता है। नेचर में प्रकाशित एक अध्ययन से पता चला है कि भारत प्लास्टिक प्रदूषण में दुनिया का सबसे बड़ा योगदानकर्ता बन गया है, जो कुल वैश्विक प्लास्टिक कचरे का लगभग 20 प्रतिशत है। भारत में प्रतिवर्ष 9.3 मिलियन टन प्लास्टिक कचरा उत्पन्न होता है, जो पर्यावरण प्रदूषण के मामले में दुनिया के किसी भी अन्य क्षेत्र से अधिक है। भारत की आधिकारिक अपशिष्ट संग्रहण दर 95 फीसदी है, जबकि शोध से पता चलता है कि वास्तविक दर लगभग 81 फीसदी है। हाल के आंकड़ों से पता चलता है कि भारत में दैनिक प्लास्टिक कचरे का केवल 8-10 प्रतिशत ही पुनर्चक्रित किया जाता है, बाकी को जला दिया जाता है या लैंडफिल और जलमार्गों में फेंक दिया जाता है। प्लास्टिक बैग

परमात्मा का वास सभी इंसानों में है। लेकिन, सभी इंसानों में परमात्मा का भाव भी हो, ये जरूरी नहीं है। इसलिए व्यक्ति अपने कर्मों की वजह से दुखी है। - **स्वामी रामकृष्ण परमहंस जी**

## अंतरराष्ट्रीय प्लास्टिक बैग मुक्त दिवस पर विशेष

## पर्यावरण पर प्लास्टिक प्रदूषण का कसता शिकंजा

पशु मृत्यु को बढ़ावा देता है, यह बायोडिग्रेडेबल नहीं होते, प्लास्टिक बैग पेट्रोलियम उत्पादों से बनाए जाते हैं, इसके निर्माण के दौरान जहरीले रसायन निकलते हैं। प्लास्टिक खाद्य भंडारण पैकेज में जहरीले रसायन होते हैं। प्लास्टिक बैग के बड़े जमाव से अक्सर जल निकासी व्यवस्था अवरुद्ध हो जाती है। प्लास्टिक बैग बच्चों को फेफड़ों की जटिलताओं के जोखिम बढ़ाते हैं और महिलाओं में प्रजनन क्षमता को प्रभावित कर सकते हैं, साथ ही प्लास्टिक पुरुषों में प्रोस्टेट कैंसर के जोखिम को बढ़ा सकता है। प्लास्टिक बैग भूजल को प्रदूषित करते हैं, प्लास्टिक प्रदूषण प्राकृतिक खाद्य श्रृंखला को बाधित करता है। प्लास्टिक बैग के उत्पादन में बहुत अधिक पानी का उपयोग किया जाता है।

अनभिज्ञता या लापरवाही कहें, लोग अक्सर गर्म खाद्यपदार्थों की पैकेजिंग के लिए प्लास्टिक कैरीबैग का उपयोग सहजता से करते हैं। हम अपने आसपास देखते हैं कि गर्म पेय, चाय, कॉफी भी छोटी-छोटी कैरीबैग में लेकर जाते हैं। होटल, रेस्टोरेंट या सड़कों पर गर्मागर्म स्ट्रीट फूड, नाश्ता, खाना भी प्लास्टिक प्लेट में खाते है या प्लास्टिक कैरीबैग में पार्सल के तौर पर उपयोग करते हैं, जो सेहत के लिए काफी घातक होता है। प्लास्टिक बैग में गर्म खाद्यपदार्थ या अन्न सामग्री का उपयोग जहर के समान है, क्योंकि गर्म खाद्यपदार्थ प्लास्टिक के संपर्क में आते ही रासायनिक प्रक्रिया शुरू करते हैं, प्लास्टिक गर्म होते ही उससे निकलनेवाले घातक रसायन खाद्य पदार्थों में समाविष्ट हो जाते हैं और मनुष्य उस खाद्यपदार्थ का सेवन करके सीधे जानलेवा बीमारियों को आमंत्रित करता है। यह सब जानते हुए भी देश में बड़ी मात्रा में खाद्यपदार्थों के लिए प्लास्टिक का उपयोग बेखोफ़ तरीके से होता है। प्लास्टिक का उत्पादन उपभोक्ता की मांग को पूरा करने के लिए है, अगर हम उपभोक्ता ही प्लास्टिक से दुरी बना लें, तो समस्या काफी हद तक खत्म हो सकती है, प्लास्टिक के अन्य पर्याय को अपनाना और जागरूकता एवं पर्यावरण के बचाव के लिए दृढ़ इच्छाशक्ति की आवश्यकता है। सबसे पहले अपना स्वास्थ्य और आलस छोड़ें, सरकारी नीतिनिर्णयों का कड़ाई से पालन करें। फिर प्लास्टिक के संभवत पर्यायों का अवलंबन करें। उपयोग करो और फेंक दो जैसी वस्तुओं को ना कहें। प्लास्टिक कैरीबैग को पूर्णत भूल जाएं, खाद्यपदार्थों के पैकेजिंग में प्लास्टिक का उपयोग टालें। प्लास्टिक आज सुविधा परंतु जीवनभर के लिए दुविधा है यह समझें। पर्यावरण हमें बेहतर जीवन देने के लिए है, अगर हम ही अपने पर्यावरण को बर्बाद करेंगे तो पर्यावरण भी हमें जीवन नहीं अपितु बर्बादी ही देगा, इस बात की गंभीरता को समझें और जागरूक नागरिक का फर्ज निभाएं।

(ये लेखक के निजी विचार हैं।)

## बॉलीवुड की चमक नहीं जीवन की सचाई चुनिए

हाल ही में अभिनेत्री शेफाली के असमय निधन ने समाज को भीतर तक झकझोर दिया। बताया गया कि वे एंटी-एजिंग दवाओं और बाहरी सुंदरता बनाए रखने के अनेक उपायों का सहारा ले रही थीं। इससे पहले श्रीदेवी जी की घटना भी इसी तरह की थी। - इन घटनाओं ने हमें सोचने पर मजबूर कर दिया है - क्या हम वाकई सही दिशा में जा रहे हैं? क्या हम इस धरती पर सिर्फ सुंदर दिखने के लिए आए हैं? आजकल हम एक ऐसी दुनिया में जी रहे हैं जहाँ चेहरे की चमक को आत्मा की शांति से ज़्यादा अहमियत दी जाती है। महिलाओं की स्थिति तो और भी चिंताजनक होती जा रही है। वे जिनके भीतर सुजन की शक्ति है, जिनके पास समाज को दिशा देने का सामर्थ्य है, वे आजकल सिर्फ मेकअप, पार्टी, स्टाइल और सोशल मीडिया की दुनिया में उलझती जा रही हैं।बहुत सी महिलाएं अब ज्ञान, साधना और जीवन के उद्देश्य को पीछे छोड़कर दिखावे की ज़िंदगी में खुद को झोंक चुकी हैं। हेवी मेकअप, फिल्टर वाली तस्वीरें, बॉलीवुड स्टाइल की नकल और सतही दिखावा-क्या यह बुराई है एक नारी का अर्थ? बाहर की सुंदरता के पीछे भागते-भागते हम अपनी आत्मा से, अपने मूल स्वरूप से, अपने भीतर की रोशनी से कटते जा रहे हैं।हमने यह मान लिया है कि सुंदर दिखना ही सब कुछ है, चाहे उसके लिए हमें दवाओं, प्रक्रियाओं, सर्जरी या कैमरा फिल्टर्स का ही सहारा क्यों न लेना पड़े।पर यह भूल जाते हैं कि

इन सबका अंत बेहद खतरनाक हो सकता है-मानसिक रूप से भी, शारीरिक रूप से भी और आत्मिक रूप से तो बहुत ही खोखला हमें यह समझना होगा कि असली सुंदरता नेचुरल चीजों में है। जब हम सादा खाना खाते हैं, समय से सोते हैं, दिल से हँसते हैं, आत्मा से जुड़े रहते हैं, अपने बच्चों

के साथ समय बिताते हैं — तभी हमारा चेहरा भी दमकता है, हमारी ऊर्जा भी शुद्ध रहती है और हमारा जीवन भी सार्थक बनता है।जो महिलाएं सादगी में रहकर अपने बच्चों को अच्छे संस्कार दे रही हैं, जो रसोई में प्यार से खाना बनाती हैं, जो बिना कैमरा ऑन किए भी मुस्कुराती हैं — वही असली सुंदरता की मूरत हैं।आज जरूरत इस बात की है कि हम खुद से जुड़ें, अपने भीतर झाँकें, अपने जीवन का असली उद्देश्य खोजें।हमें सोशल मीडिया पर “कैसे दिखते हैं” से ज़्यादा इस बात पर ध्यान देना चाहिए कि हम क्या सोचते हैं, क्या जीते हैं, और क्या सिखाते हैं।अगर हम महिलाएं अपने भीतर की शक्ति को कुछ अन्य चीजों से छुड़ाए बिना खोखले दिखावे पर नहीं, सहजता पर चलेगा।हमें अपने बच्चों को यह सिखाना है कि सुंदरता चेहरे की नहीं, चरित्र की होती है।हमें प्रकृति के करीब रहना है, दिखावे से दूर। सनना है संस्कारों से, श्रृंगार से नहीं।जो अंदर से सुंदर है, वही वास्तव में अमर है। बाकी सब क्षणिक है, छलावा है।

(veenavlogs@gmail.com)



### वीणा देवांगन

## दुनिया के एक चौथाई बच्चे शिक्षा से वंचित रह जाते हैं !

यह जानकर धक्का लगना स्वाभाविक है कि संयुक्त राष्ट्र संघ की संस्था यूनेस्को की विश्व भर के शिक्षा हालात के अध्ययन पर आए एक ताज़ा रिपोर्ट बताती है कि लगभग 27 करोड़ 20 लाख से अधिक बच्चों के शिक्षा के अधिकार से वंचित रह जाते हैं। दुनिया भर में बच्चों किशोरों युवाओं की शिक्षा संबंधी यह रिपोर्ट न केवल मनोवैज्ञानिक धरातल पर चौकाती है, अपितु विश्व के अति गरीब और विकासशील देशों में आज भी करोड़ों बच्चों को समुचित शिक्षा न मिल पाने संबंधी चिन्ता जनक हालात को बयान करती है।एक और दुनिया के तमाम देश हथियारों की अंधी दौड़ में शामिल है और अपने कुल बजट का बड़ा हिस्सा हथियारों पर खर्च कर देते हैं। आपको बता दें कि वैश्विक स्तर पर, 2023 और 2024 के बीच शिक्षा सहायता में 12% की गिरावट और 2027 तक 14% की और कटौती होने के कारण कुल शिक्षा सहायता में 2027 तक एक-चौथाई की गिरावट आने की उम्मीद है। यह निम्न आय वाले देशों के लिए महत्वपूर्ण है, जहां सहायता सार्वजनिक शिक्षा व्यय का 17% है और जहां कटौती से कुछ शिक्षा बजट आधे हो सकते हैं। 2030 तक अपने शिक्षा लक्ष्य को प्राप्त करने के लिए देशों को प्रति वर्ष लगभग 100 बिलियन डॉलर का वित्तीय घाटा उठाना होगा। वैश्विक स्तर पर सरकारों, परिवारों और दानदाताओं द्वारा कुल शिक्षा व्यय में लगातार वृद्धि हुई है, लेकिन इससे प्रति बच्चे के आवंटन में कोई उल्लेखनीय वृद्धि नहीं हुई है। चार में से तीन देश दो शिक्षा चित्त मानकों में से किसी को भी प्राप्त नहीं कर पा रहे हैं। इस चिन्ता का आधार इस रिपोर्ट का यह अंश बनता है कि इन आंकड़ों में यूनेस्को की पिछली रिपोर्ट से 2.1 करोड़ वंचित बच्चों की वृद्धि दर्ज की गई है। वृद्धि का यह आंकड़ा गरीब देशों में तो विस्तरु हुआ ही है, अनेक विकासशील देश भी इससे अछूते नहीं रहे हैं। निःसंदेह विकासशील देशों के तौर पर इनमें भारत का नाम भी शुमार है हालांकि भारत संबंधी अलग आंकड़े इस रिपोर्ट में नहीं हैं। इस रिपोर्ट के अनुसार चिन्ता यह भी उपजती है कि विश्व धरातल पर अधिकतर देश शिक्षा संबंधी अपने निर्धारित लक्ष्यों से पिछड़े जा रहे हैं। इस कारण यह आशंका भी उभरती है कि वर्ष 2025 के अन्त तक शिक्षा से वंचित रहने वाले विश्व भर के बच्चों की संख्या ताज़ा रिपोर्ट के आंकड़ों से कहीं अधिक हो सकती है। इतनी बड़ी संख्या में बच्चों के शिक्षा से वंचित रहने के वैसे तो अनेक कारण बताये जा सकते हैं किन्तु वर्तमान में दो बड़े कारण उभर कर सामने आते हैं। इनमें से एक तो यह है कि विश्व देशों में शिक्षा के प्रचार-प्रसार के दृष्टिगत विकासशील और गरीब देशों में स्कूलों में नये प्रवेशार्थियों की संख्या में 80

लाख से अधिक की वृद्धि हुई है जोकि कुल वृद्धि का 38 प्रतिशत बनती है। मौजूदा व्यवस्था इतनी बड़ी संख्या को सम्भाल पाने में समर्थ नहीं है। शिक्षा के अधिकार से वंचित कुल 27 करोड़ 20 लाख बच्चों में से 11 प्रतिशत अर्थात 7.80 करोड़ प्राइमरी स्कूलों से हैं। सैकेंडरी स्कूल तक के वंचित बच्चों की संख्या 6.40 करोड़ अर्थात कुल संख्या का 15 प्रतिशत और सर्वाधिक संख्या 13 करोड़ यानि 31 प्रतिशत सैकेंडरी से ऊपरी शिक्षा वाले बच्चों की है। स्कूलों में शिक्षा प्राप्त करने हेतु न जा पाने वाले बच्चों की संख्या में वृद्धि का एक और बड़ा कारण अफ़गानिस्तान और इसके जैसे कुछ अन्य अफ्रीकी देशों में लड़कियों की शिक्षा प्राप्त के अधिकार पर लगाया गया प्रतिबन्ध है। ऐसे देशों में लड़कियाँ की शिक्षा पर भाँति-भाँति के प्रतिबन्ध लगाये जाने से संयुक्त राष्ट्र संघ संस्था की इस संबंधी रिपोर्ट के आंकड़ों में भारी इज़ाफ़ा हुआ है। इस रिपोर्ट के अनुसार क्षेत्रिक धरातल पर बढ़ती जन-आबादी भी स्थितियों की इस भयावहता के लिए जिम्मेदार हो सकती है। संयुक्त राष्ट्र की आबादी संबंधी रिपोर्ट में बताया गया है कि बढ़ी आबादी में 6 से 17 वर्ष तक के बच्चों की संख्या कुल आबादी वृद्धि का 3.1 प्रतिशत अर्थात 4.90 करोड़ है। प्रायः इस आयु को स्कूल जाने वाले बच्चों का आधार रूप माना जाता है। स्कूल शिक्षा से वंचित बच्चों की संख्या में वृद्धि निरन्तर होते जाने का एक और बड़ा कारण विक्व-देशों में हो रहे युद्धों और छिट-पुट लड़ाइयों को भी माना जाता है। इनसे एक ओर जहाँ देशों में निष्क्रमण और प्रवासन बढ़ता है, वहीं आर्थिक स्थितियों का अवसान भी होता है। ये दोनों स्थितियाँ स्कूली उम्र के बच्चों को शिक्षा के अधिकार से दुरी तरह से प्रभावित करती हैं। रिपोर्ट में हालांकि यह संकेत भी प्राप्त होता है कि ये आंकड़े कम दर्ज किए गए हैं, क्योंकि विश्व के अनेक भागों में, भिन्न-भिन्न देशों में बाहरी, आपसी और भीतरी सशस्त्र टकराव चल रहे हैं जिनके कारण भीतर तक जाना संयुक्त राष्ट्र संघ जांच दलों के सदस्यों के लिए सम्भव नहीं था। अतः ऐसे देशों के शिक्षा से वंचित बच्चों को शुमार करने से स्वाभाविक रूप से यह संख्या और बढ़ेगी।

(ये लेखक के निजी विचार हैं।)

### फेसबुक वॉल से



### एक्स से



### आज का दोहा

एक बदलते देश की, ऐसी है तस्वीर।

अपराधी अब घूमते, बनकर यहाँ फकीर।।

**सोमदत्त शर्मा, गाजियाबाद (उ.प्र.)**

### रचना भेजिए

समाचारों के संबंध में शिकायत या इस पेज के लिए आर्टिकल कृपया भेजें [artical.rnmail@gmail.com](mailto:artical.rnmail@gmail.com)

कॉल/व्हाट्सएप 8292553444

संपादक

















## झारखंड में वर्ल्ड क्लास रोड नेटवर्क भारत सरकार का संकल्प



“21वीं सदी का नया भारत, बेहतरीन और आधुनिक इंफ्रास्ट्रक्चर का निर्माण कर रहा है। बेहतर सड़कें, रेल नेटवर्क, एयरपोर्ट, ये सिर्फ इंफ्रास्ट्रक्चर प्रोजेक्ट्स नहीं होते, बल्कि ये पूरे क्षेत्र का कार्याकल्प कर देते हैं।”  
— नरेन्द्र मोदी, प्रधानमंत्री

### ₹ 6300+ करोड़ के निवेश की 11 राष्ट्रीय राजमार्ग परियोजनाओं का झारखंड वासियों को उपहार

#### शिलान्यास

दामोदर नदी पर हाई लेवल पुल एवं  
भौरा रेलवे लेवल क्रॉसिंग पर आरओबी का निर्माण  
(NH-218, लम्बाई 4 किमी, लागत ₹ 285 करोड़)

मुर्गाताल से मानपुर खंड तक 2 लेन  
पेव्ड शोल्डर का चौड़ीकरण  
(NH-218, लम्बाई 27 किमी, लागत ₹ 95 करोड़)

सिमडेगा जिले में 8 हाई लेवल ब्रिजों का निर्माण  
(NH-143, लम्बाई 4 किमी, लागत ₹ 35 करोड़)

#### लोकार्पण

पलमा से गुमला तक 4 लेन सड़क का निर्माण  
(NH-23, लम्बाई 63 किमी, लागत ₹ 1900 करोड़)

बरही-कोडरमा खंड का 4 लेन का निर्माण  
(NH-31, लम्बाई 28 किमी, लागत ₹ 825 करोड़)

रांची शहर के अंतर्गत रातु रोड पर एलिवेटेड कॉरिडोर का निर्माण  
(NH-75, लम्बाई 4 किमी, लागत ₹ 560 करोड़)

गोड्डा से सुंदरपहाड़ी खंड तक 2 लेन पेव्ड शोल्डर का चौड़ीकरण  
(NH-333 A, लम्बाई 18 किमी, लागत ₹ 100 करोड़)

झारखंड भाग में बाराहाट से तुलसीपुर खंड तक  
2-लेन पेव्ड शोल्डर का चौड़ीकरण  
(NH-133, लम्बाई 15 किमी, लागत ₹ 70 करोड़)

गिरिडीह शहर में सड़क का चौड़ीकरण  
(NH-114 A, लम्बाई 9 किमी, लागत ₹ 20 करोड़)

गुरुवार, 03 जुलाई 2025 | रांची | दोपहर: 2:30 बजे

#### शिलान्यास

छत्तीसगढ़/झारखंड सीमा से गुमला तक 4 लेन सड़क निर्माण  
(NH-43, लम्बाई 32 किमी, लागत ₹ 1330 करोड़)

#### लोकार्पण

शंखा से खजुरी तक 4 लेन सड़क निर्माण  
(NH-39, लम्बाई 23 किमी, लागत ₹ 1130 करोड़)

गुरुवार, 03 जुलाई 2025 | ग्राम हुर के पास, गढ़वा बाईपास, गढ़वा, झारखंड | सुबह : 11:30 बजे

#### विकास परियोजनाओं से लाभ

- रांची शहर में रातु रोड पर लगने वाले जाम से निजात, समय और ईंधन की बचत
- आस पास के राज्यों से सुगम संपर्क, माल ढुलाई आसान और व्यापार को बढ़ावा
- रांची और पटना के बीच कनेक्टिविटी आसान
- तिलैया डैम और कोडरमा वन जैसे पर्यटन स्थलों तक आसान पहुँच
- अंजनी धाम, टांगीनाथ धाम जैसे धार्मिक स्थलों तक सुगम कनेक्टिविटी, श्रद्धालुओं को सुविधा
- एनएच - 114A के चौड़ीकरण एवं सुदृढ़ीकरण से गिरिडीह शहर में यातायात हुआ सुगम
- धनबाद और पश्चिम बंगाल के बीच बेहतर हुआ संपर्क, कोयला ढुलाई आसान
- लॉजिस्टिक लागत में कटौती से औद्योगिक और कृषि गतिविधियों को बढ़ावा
- स्थानीय उत्पादों एवं कृषि उपज की बड़े बाजारों तक पहुँच आसान

**नितिन गडकरी**  
सड़क परिवहन एवं राजमार्ग मंत्री  
भारत सरकार  
के कर कमलों द्वारा



**हेमंत सोरेन**  
मुख्यमंत्री, झारखंड  
की अध्यक्षता में

गुरुवार, 03 जुलाई 2025

#### गरिमा मंत्री उपस्थिति

अन्नपूर्णा देवी  
केंद्रीय महिला एवं बाल विकास मंत्री

संजय सेठ  
केंद्रीय रक्षा राज्य मंत्री

बाबु लाल मरांडी  
नेता प्रतिपक्ष, झारखंड

रघुवर दास  
पूर्व मुख्यमंत्री, झारखंड

शिवू सोरेन  
पूर्व मुख्यमंत्री, झारखंड  
एवं सांसद (राज्यसभा)

संजय प्रसाद यादव  
उद्योग मंत्री, झारखंड

दीपिका पाण्डेय सिंह  
पंचायती राज मंत्री, झारखंड

सुदिव्य कुमार  
पर्यटन, कला, संस्कृति, खेल एवं  
युवा मामलों मंत्री, झारखंड

शिल्पी नेहा तिकी  
कृषि, पशुपालन एवं  
सहकारिता मंत्री, झारखंड

चमरा लिण्डा  
अनुसूचित जनजाति, अनुसूचित जाति एवं  
पिछड़ा वर्ग कल्याण मंत्री, झारखंड

#### माननीय सांसद गण

दीपक प्रकाश

आदित्य प्रसाद

महुआ माजी

प्रदीप कुमार वर्मा

डॉ. सरफराज अहमद

डॉ. निशिकांत दुबे

विजय कुमार हांसदाक

विष्णु दयाल राम

चंद्र प्रकाश चौधरी

दुलू महतो

मनीष जायसवाल

कालीचरण मुंडा

सुखदेव भगत

#### माननीय विधायक गण

सी.पी. सिंह

प्रदीप यादव

नीरा यादव

नमन बिकसल कोनगाडी

भूषण तिकी

जिगा सुसरन होरो

मनोज कुमार यादव

उमाकांत रजक

रागिनी सिंह

धनंजय सोरेन

सत्येन्द्र नाथ तिवारी

नरेश प्रसाद सिंह